



दक्षिण पश्चिम चीन में पुरातत्वविदों को 3000 साल पुरानी 13000 वस्तुएं मिली हैं, जिनमें कछुए के आवरण के आकार का बक्सा और एक बलिबेदी भी हैं। अधिकांश वस्तुएं स्वर्ण, कांस्य और जेड से बनी हैं। सभी वस्तुएं सैनसिनहुई पुरास्थल के पास बलि देने वाले गड्ढों से मिली हैं। इतिहासकार सैनसिनहुई संस्कृति के बारे में तुलनात्मक रूप से बहुत कम जानते हैं क्योंकि इसके ना तो कोई लिखित रिकॉर्ड हैं ना ही वंशज, हालांकि अधिकांश का मत है कि यह संस्कृति प्राचीन शू साम्राज्य का हिस्सा थी। उम्मीद की जा रही है कि नई खोज से इस साम्राज्य के बारे में कुछ जानकारी मिलेगी, जिसने पश्चिमी सिचुआन बेसिन पर राज किया था। यह क्षेत्र यांक्टसी नदी की ऊपरी धारा के समीप है। सन् 316 ईसा पूर्व में स्टेट ऑफ चिन ने इस पर कब्जा कर लिया था। सिचुआन प्रोविंशियल कल्चरल रैलिक्स और आर्किओलॉजिकल रिसर्च इंस्टीट्यूट, पीकिंग युनिवर्सिटी, शिचुआन युनिवर्सिटी और अन्य रिसर्च संस्थानों के पुरातत्वविदों की एक संयुक्त टीम 2020 से ही यहाँ पर 6 गड्ढों की जांच कर रही है। नवीनतम उत्खनन में पुरातत्व विशेषज्ञों को 3,155 ऐसी वस्तुएं मिली हैं जो किसी हद तक मूल स्वरूप में हैं। इनमें 2000 कांसे के बर्तन और मूर्तियां हैं। एक गड्ढे में 3 फीट ऊंची वेदी भी मिली है। माना जाता है कि शू सभ्यता के लोग वेदी पर स्वर्ण, पृथ्वी तथा अपने पूर्वजों को भोग प्रसाद अर्पित करते थे। गड्ढों के पास से बांस, सोयाबीन, सरकंडे, मवेशी, जंगली सुअर आदि के अवशेष मिले हैं, संभवतया यह समस्त सामग्री पूजा में अर्पित की जाती थी। सैनसिनहुई कल्चरल रैलिक्स एवं आर्किओलॉजिकल रिसर्च इंस्टीट्यूट के निदेशक रान होंगलिन ने बताया कि इस स्थान पर मिली विविध प्रकार की सामग्री चीन की प्राचीन सभ्यताओं में सांस्कृतिक आदान-प्रदान दर्शाती हैं। उन्होंने कहा, इसान के सिर और सांप के शरीर वाली मूर्तियां प्राचीन शू सभ्यता की विशेषता हैं। यहां पर मिले पूजा के काम आने वाले बर्तन, जिन्हें "जुन" कहा जाता है, चुंगयुएन क्षेत्र की सांस्कृतिक विशेषता हैं। सबसे पहले 1920 में अनायास ही एक किसान को 4.6 वर्ग मील के इस क्षेत्र में एक वस्तु मिली थी तब से लेकर अब तक यहां हजारों वस्तुएं मिल चुकी हैं। गत वर्ष भी कुछ कलाकृतियां मिली थीं, जिसमें 100 ग्राम वजन का गोल्डन मास्क, हाथी दांत के स्मृति चिन्ह व जेड से बना चाकू शामिल हैं।

हाई कोर्ट ने रीट भर्ती-2021 पेपर लीक की जांच सी.बी.आई. को सौंपने से इंकार किया

अदालत का मत था कि, स्पेशल ऑपरेशन ग्रुप (एस.ओ.जी.) सुचारू रूप से जांच कर रहा है और जांच के खिलाफ शिकायत साबित नहीं हुई है

-यादवेन्द्र शर्मा-

जयपुर, 7 जुलाई। रीट भर्ती 2021 लैबल 2 परीक्षा मामले में अदालत ने एस.ओ.जी. के ए.डी.जी. अशोक राठौड़ से सुनवाई के दौरान पूछा कि क्या अभी तक की जांच से वह संतुष्ट हैं, तो उन्होंने कहा कि एस.ओ.जी. ने अभी तक इस मामले में पेपर लीक करने वाले मुख्य आरोपियों को गिरफ्तार कर लिया है। उन्होंने अदालत को कहा कि, एस.ओ.जी. ने 71 आरोपियों को गिरफ्तार किया है और पेपर लीक में लाभान्वित हुए अन्य आरोपियों को गिरफ्तार करती रहेगी। बहस के दौरान अदालत ने इस मामले की जांच सी.बी.आई. को सौंपने से इंकार कर दिया।

बहस के दौरान ए.बी.वी.पी. की ओर से दायर जनहित याचिका में पेरवी कर रहे बकील आयुष मल ने कहा कि एस.ओ.जी. तो स्वयं ही राज्य सरकार के गृह विभाग के मातहत कार्य करती है, तो कैसे माना जा सकता कि वह

- याचिकाकर्ता का तर्क है कि, एस.ओ.जी. राज्य सरकार द्वारा गठित है, इसलिए उसकी निष्पक्षता पर प्रश्नचिन्ह लगता है। अदालत ने इस तर्क को स्वीकार नहीं किया।
- अतः न्यायालय ने यह भी कहा कि, वह एस.ओ.जी. की जांच की डे-टुडे मॉनिटरिंग नहीं करेगी, परन्तु अगर कोई नया तथ्य उजागर होता है, तो वह पुनः इस मामले को सुनेगी।
- इस मामले में रीट भर्ती-2021, लैबल-1 परीक्षा को खारिज करने से संबंधित याचिका पर अदालत 25 जुलाई को सुनवाई करेगी।

सरकार द्वारा नियुक्त अफसरों के खिलाफ निष्पक्ष जांच करेगी। उल्लेखनीय है कि ए.बी.वी.पी. की ओर से दायर याचिका में यह आरोप लगाया गया है कि इस पेपर लीक की साजिश में कई वरिष्ठ अफसरों और नेताओं का हाथ है। बहस के दौरान अधिवक्ता आयुष मल ने अदालत को बताया कि डी.पी. जारोली ने मीडिया में बयान दिया

है कि उसे राजनैतिक संरक्षण मिला हुआ है। उन्होंने अदालत को कहा है कि इस मामले में डी.पी. जारोली के बयान को जिला मजिस्ट्रेट के समक्ष रिकॉर्ड नहीं किया गया था, जबकि वह एक मुख्य आरोपी है। उन्होंने कहा कि अदालत केवल डी.पी. जारोली द्वारा पुलिस के सामने दिये गये बयानों को ही रिकॉर्ड पर ले रही है। आयुष मल ने कहा कि

एस.ओ.जी. ने इस जांच का मजकूर बना कर रख दिया है और संतोषजनक जांच पड़ताल नहीं की है। उन्होंने कहा कि एस.ओ.जी. ने तो डी.पी. जारोली को क्लीन चिट दे दी है।

सुनवाई के दौरान एस.ओ.जी. के ए.डी.जी. अशोक राठौड़ ने अदालत को बताया कि इस मामले में 71 लोगों को गिरफ्तार कर लिया गया है और 65 लोगों के खिलाफ आरोप पत्र भी पेश कर दिये गये हैं। उन्होंने कहा कि 11 लोगों ने हाई कोर्ट में अग्रिम जमानत की याचिका भी दायर की है और कई अन्य लोगों ने नियमित जमानत के लिए भी याचिका दायर की है।

उन्होंने अदालत को बताया कि, डी.पी. जारोली से पूछताछ की गई तो उसने बताया कि प्रदीप पाराशर को परीक्षा के दौरान जिला समन्वयक इसलिए नियुक्त किया गया था क्योंकि वर्ष 2011, 2012, 2015, 2019 में भी प्राइवेट पार्टी को "डिस्ट्रिक्ट (शेष अंतिम पृष्ठ पर)"

द्रौपदी मुर्मू

जयपुर, 7 जुलाई (का.सं.)। राष्ट्रपति पद के लिए एनडीए की तरफ से उम्मीदवार द्रौपदी मुर्मू 12 जुलाई को जयपुर दौर पर रहेंगी। वे यहां क्लार्क्स आमेर होटल में भाजपा सांसदों और विधायकों से मुलाकात करेंगी और समर्थन की अपील करेंगी।

विधानसभा में नेता प्रतिपक्ष गुलाब चंद कटारिया ने मुर्मू के आने की जानकारी एक परिपत्र के माध्यम

- एन.डी.ए. की राष्ट्रपति उम्मीदवार, द्रौपदी मुर्मू 12 जुलाई को क्लार्क्स आमेर होटल में भाजपा विधायकों, सांसदों से मिलेंगी।

से दी है। भाजपा के सभी सांसदों और विधायकों के लिए जारी इस परिपत्र में कटारिया ने जानकारी दी है, कि राष्ट्रपति पद की एनडीए उम्मीदवार द्रौपदी मुर्मू 12 जुलाई को जयपुर आएंगी। उनका सभी सांसद और विधायकों से व्यक्तिगत मिलने का कार्यक्रम है। इसी दिन सांसदों-विधायकों की संयुक्त बैठक भी रखी गई है।

नैशनल हाई स्पीड रेल कॉर्पोरेशन के प्रबंध निदेशक बर्खास्त!

साल भर पहले ही केन्द्रीय सरकार ने कई अधिकारियों की वरिष्ठता लांघकर सतीश अग्निहोत्री को प्रबंध निदेशक नियुक्त किया

-श्रीनंद झा-

-राष्ट्रदूत दिल्ली ब्यूरो- नई दिल्ली, 7 जुलाई। शर्मसार करने वाले एक घटनाक्रम के तहत केन्द्र सरकार ने नैशनल हाई स्पीड रेल कॉर्पोरेशन लिमिटेड (एन.एच.एस.आर.सी.एल.) के प्रबंध निदेशक सतीश अग्निहोत्री को आज बर्खास्त कर दिया। अग्निहोत्री को एक वर्ष पूर्व ही आउट ऑफ टर्न बेसिस पर एक स्पेशल केस के रूप में नियुक्त किया गया था।

एन.एच.एस.आर.सी.एल. के कम्पनी सचिव के नाम लिखे रेलवे बोर्ड के 7 जुलाई के पत्र में कहा गया है कि "सक्षम प्राधिकरण ने सतीश अग्निहोत्री की सेवा समाप्त की मंजूरी दे दी है। उन्हें तुरन्त प्रभाव से पद छोड़ने के निर्देश दिए गए हैं। पत्र में कहा गया है कि "एन.एच.एस.आर.सी.एल. में वर्तमान में निदेशक (परियोजना) का प्रभार

संभाल रहे राजेन्द्र प्रसाद को कार्यभार ग्रहण करने की तिथि से तीन माह तक के लिए या आगामी आदेशों तक, इनमें से जो भी पहले हो, प्रबंध निदेशक का अतिरिक्त कार्यभार संभालने को कहा गया है।"

गत वर्ष 10 जून को लिखे गए एक पत्र में उक्त पौस्ट के लिए निकाले गए विज्ञापन में वर्णित आयु और पात्रता शर्तों

में छूट देते हुए रेलवे बोर्ड ने अग्निहोत्री की नियुक्ति को आरंभ में तीन वर्ष के लिए मंजूर किया था। हालांकि, रेलवे बोर्ड के पत्र में बर्खास्तगी आदेश के किसी कारण को स्पष्ट नहीं किया गया है, फिर भी अग्निहोत्री की सेवा समाप्त का कारण लोकपाल कोर्ट का 2 जून 2022 का (शेष अंतिम पृष्ठ पर)

इन्कार किये जाने के विरोध में, संयुक्त किसान मोर्चा (एस.के.एम.) ने राष्ट्रव्यापी विरोध प्रदर्शनों की श्रृंखला शुरू करने का निर्णय लिया है। हड़ाने कहा कि एस.के.एम. युवा-विरोधी तथा किसान-विरोधी अग्निपथ स्कीम तथा लखीमपुर खादी हत्याकांड (शेष अंतिम पृष्ठ पर)

राजनाथ सिंह

-जाल खंबाता-

-राष्ट्रदूत दिल्ली ब्यूरो- नई दिल्ली, 7 जुलाई। संसद के मानसून के एक सप्ताह पहले, रक्षा मंत्री राजनाथ सिंह "पार्लियामेन्ट्री कन्सल्टेव कमिटी ऑन डिफेंस" के सदस्यों को हाल ही में लॉन्च की गई "अग्निपथ"

- रक्षा मंत्री, तीनों सेनाध्यक्ष व रक्षा मंत्रालय के अन्य वरिष्ठ अधिकारी, रक्षा मंत्रालय की संसदीय समिति को अग्निपथ स्कीम के विभिन्न पहलुओं पर "ब्रीफ" करेंगे।

योजना के विभिन्न पहलुओं के बारे में आवश्यक जानकारी देंगे। ज्ञातव्य अब आगे तीनों रक्षा सेवाओं में नई भर्ती अग्निपथ योजना के जरिये ही होगी।

रक्षा मंत्रालय की एक प्रैस-विज्ञापि में कहा गया है कि इस ब्रीफिंग में रक्षा सचिव, तीनों सैन्य प्रमुख तथा रक्षा मंत्रालय के अन्य वरिष्ठ अधिकारियों के (शेष अंतिम पृष्ठ पर)

अमेरिका का वोटर, राजनीतिक नेतृत्व में परिवर्तन चाहता है

-सुकुमार साह-

-राष्ट्रदूत दिल्ली ब्यूरो- नई दिल्ली, 7 जुलाई। एक नये सर्वेक्षण के अनुसार, अमेरिकावासियों की बहुत बड़ी संख्या 2024 में नया राजनैतिक नेतृत्व चाहती है।

हार्वर्ड युनिवर्सिटी-हैरिस पोल बताता है कि 71 प्रतिशत अमेरिकन नहीं चाहते कि दो साल बाद होने वाले राष्ट्रपति चुनाव में राष्ट्रपति बाइडन खड़े हों। केवल 29 प्रतिशत लोगों का कहना है कि वर्तमान राष्ट्रपति को अगला चुनाव लड़ना चाहिये।

मतदाताओं से पूछा गया था कि वे क्यों चाहते हैं कि बाइडन 2024 का चुनाव न लड़ें। ऐसा कहने वाले लोगों, जिनका कहना है कि उन्हें अगला राष्ट्रपति चुनाव नहीं लड़ना चाहिये, में से 45 प्रतिशत लोगों का कहना है कि वे एक खराब राष्ट्रपति हैं, 30 प्रतिशत लोगों का कहना है कि उनकी उम्र बहुत

कम है, तथा 25 प्रतिशत लोगों का विचार था कि परिवर्तन होना चाहिए। सर्वे के आयोजक मार्क जेन ने कहा, "डेमोक्रेटिक" प्रेसीडेंशियल

71 प्रतिशत वोटर चाहते हैं, राष्ट्रपति बाइडन अगला चुनाव न लड़ें, पर इसका मतलब यह भी नहीं की ट्रम्प चुनाव लड़े

प्राइमरी में उन्हें केवल 30 प्रतिशत डेमोक्रेट्स के वोट ही मिल पायेंगे।

यह पोल बताता है कि बाइडन की अप्रुवल रेटिंग 40 प्रतिशत से भी नीचे पहुँच गई है क्योंकि मँहगाई तथा गैस की बढ़ती हुई कीमतें मेहनतकश अमेरिकनों को बहुत परेशान कर रही हैं। 28 तथा 29 जून को हुये इस पोल में, पूरे देश के 1,308 पंजीकृत मतदाता शामिल किये गये। किन्तु उल्लेखनीय बात यह है कि जनता की ओर से बाइडन के मामूली समर्थन का मतलब यह कदपि नहीं है कि 2024 में रिपब्लिकनों की जीत स्वतः ही हो जायेगी।

हार्वर्ड-हैरिस सर्वेक्षण में पाया गया कि जहाँ अमेरिकनों की बहुत बड़ी संख्या नहीं चाहती कि बाइडन अगला चुनाव लड़ें, वहीं बहुत से लोगों ने यही बात उस समय कही, जब पूर्व राष्ट्रपति

बाइडन को दोबारा राष्ट्रपति के रूप में नहीं देखना चाहने के, इन लोगों ने कई कारण बताये, उनमें प्रमुख है कि, बाइडन वृद्ध हैं; अच्छे राष्ट्रपति साबित नहीं हुए, तथा कुछ यह मानते हैं कि, अब बदलाव का समय आ गया है।

बाइडन की भांति, ट्रम्प को भी दोबारा राष्ट्रपति पद के उम्मीदवार के रूप में नहीं देखना चाहते हैं, अधिकांश वोटर।

पूर्व राष्ट्रपति ट्रम्प के खिलाफ नाराजगी का मुख्य कारण है, 6 जनवरी 2021 को, राष्ट्रपति का चुनाव हारने के बाद, ट्रम्प के उनके समर्थकों द्वारा कैपिटल हिल पर आक्रमण कर, कब्जा करने का प्रयास।

हारवर्ड युनिवर्सिटी व हैरिस पोल द्वारा गत 28 व 29 जून को किये गये सर्वे में मतदाताओं का यह मूड उजागर हुआ था।

डोनाल्ड ट्रम्प के बारे में पूछा गया। 60 प्रतिशत से अधिक मतदाताओं ने कहा कि ट्रम्प को 2024 में चुनाव नहीं लड़ना चाहिये तथा सिर्फ 39

प्रतिशत लोग चाहते थे कि वे फिर से चुनाव लड़ें। सर्वे में शामिल लोगों में से 36 प्रतिशत लोगों का कहना था कि ट्रम्प को नाइट हाउस पहुँचने के एक और

प्रयास से परहेज करना चाहिये क्योंकि सनकी आदमी हैं, जबकि 33 लोगों ने कहा कि उनके राष्ट्रपति बनने से देश के टुकड़े हो जायेंगे।

सरकारी स्कूल में अध्यापक ने छात्रा से की छेड़छाड़, दुष्कर्म का मामला दर्ज

पुलिस निरीक्षक के अनुसार सात साल की मासूम दूसरी कक्षा में पढ़ती है

जोधपुर, (कास)। शहर में एनजीओ के माफत सरकारी विद्यालय में पढ़ाने पहुंचे एक शिक्षक ने सात साल की मासूम छात्रा से कक्षा में ही छेड़छाड़ की। पुलिस ने बलात्कार का मामला दर्ज कर आरोपी को गिरफ्तार किया। एक पुलिस निरीक्षक ने बताया कि सात साल की मासूम क्षेत्र की राजकीय प्राथमिक विद्यालय में दूसरी कक्षा में पढ़ती है। विद्यालय में एक एनजीओ के माध्यम से एक युवक पढ़ाने के लिए आया था।

उसका स्कूल में पहला ही दिन था। भोजनावकाश होने पर सभी बच्चे खाना खाने कक्षा से बाहर गए। आरोपी शिक्षक कक्षा में ही बैठा था। खाना खाने के बाद मासूम छात्रा कक्षा में आई, जहां आरोपी शिक्षक ने उसे अपने पास बुलाया और छेड़छाड़

■ **भोजनावकाश होने पर शिक्षक ने की छेड़छाड़ की वारदात**
■ **पुलिस ने पीड़िता का मैडिकल कराया और बयान दर्ज किए**

करने लग गया। छात्रा ने हल्का विरोध किया, लेकिन शिक्षक मनमानी करता रहा। भोजनावकाश खत्म होने पर अन्य बच्चे वहां आए तो उसने छात्रा को छोड़ दिया।

स्कूल की छुट्टी होने पर डरी-सहमी छात्रा अपने घर पहुंची, जहां

उसकी हालत देख परिजन चौंक गए उन्होंने तसल्लीपूर्वक छात्रा से कारण पूछा तो उसने शिक्षक की हरकत के बारे में बताया। फिर परिजन स्कूल पहुंचे, जहां शिक्षक नहीं मिला। बाद में वे थाने पहुंचे, जहां शिक्षक के खिलाफ छेड़छाड़, बलात्कार व पोक्सो की धाराओं में मामला दर्ज किया गया।

पुलिस ने पीड़िता का मैडिकल कराया और बयान दर्ज किए। तलाश के बाद रामड़ावास निवासी शिक्षक मुकेश बिश्नोई को हिरासत में लिया गया। पूछताछ के बाद मुकेश को गिरफ्तार किया गया। पुलिस का कहना है कि आरोपी युवक सरकारी शिक्षक नहीं है। वह एनजीओ के माफत पढ़ाने के लिए स्कूल गया था। उसका पहला ही दिन था।

जमीन के झगड़े में युवक की मौत

अलवर, (निस)। अलवर में रैणी के जामडोली गांव में दो भाइयों के परिवार में जमीन विवाद हो गया। बड़े भाई व

■ **बड़े भाई व उसके परिवार के लोगों ने छोटे भाई के बेटे को गोली मार दी**

उसके परिवार के लोगों ने छोटे भाई के बेटे को गोली मार दी, जिससे उसकी मौत हो गई। मृतक के पिता का कहना है कि सभी आरोपियों को गिरफ्तार किया जाए। मृतक के पिता ने 20 जनों के खिलाफ मुकदमा दर्ज कराया है। उनमें से कुछ को पुलिस ने राउंडअप किया है। जामडोली के भजनलाल ने बताया कि उसका बेटा सुखदेव खेत में वापस की निराई कर रहा था तब बड़े भाई इंद्र मीणा, उसके साले का लडका लखन मीणा सहित 20 जनों ने जानलेवा हमला कर दिया। सुखदेव पर फायर किए। मृतक काफी देर तक वहां पड़ा रहा। मृतक के पिता की सूचना पर पुलिस ने सुखदेव को अस्पताल में भर्ती कराया। रैणी से प्राथमिक उपचार के बाद अलवर रेफर कर दिया। यहां इलाज के दौरान मौत हो गई।

20 हजार की रिश्वत लेते पटवारी रंगे हाथ गिरफ्तार



बूंदी एसबी की टीम ने आरोपी को गिरफ्तार किया।

बूंदी (निस)। भ्रष्टाचार निरोधक ब्यूरो की टीम ने गुरुवार को भ्रष्टाचार के विरुद्ध कार्रवाई करते हुए हट्टीपुरा व दोलाड़ा हल्का पटवारी छोट्टालाल प्रजापत निवासी काशीर देवली जिला टांक हाल निवास देवपुरा बूंदी को 20 हजार की रिश्वत लेते रंगे हाथों गिरफ्तार किया है।

पुलिस उप अधीक्षक भ्रष्टाचार निरोधक ब्यूरो ज्ञानचंद मीणा ने बताया कि परिवारी ने दो जुलाई को एसबी चौकी में उपस्थित होकर शिकायत दी थी कि मेरी जमीन बीबनवा रोड पर है जिसका नामांतरण खोलने की एवज में

पटवारी मुझसे 40 हजार की रिश्वत मांग रहा है। जिसका बेरिफिकेशन कराया गया तो शिकायत सही पाई गई। पटवारी परिवारी से 20,000 रुपए लेने को तैयार हो गया। इस पर गुरुवार को ट्रेप की कार्रवाई की गई। पटवारी अपने देवपुरा स्थित कार्यालय के बाहर परिवारी से रिश्वत की राशि लेकर फरार हो गया। जिसे बड़ी मशकत के बाद कोटा रोड से डिटेन किया गया है। आरोपी से रिश्वत की राशि बरामद करने के प्रयास जारी है। आरोपी पटवारी सेना का रिटायर फौजी है। आरोपी पटवारी बिना पैसे किसी का भी काम नहीं करता है।

इंग्लिश मीडियम में मर्ज होने के बाद हिंदी मीडियम के बच्चों को पढ़ाने से मना किया

नारायणपुर, (निस)। राज्य सरकार द्वारा कस्बे में स्थित बालिका उच्च माध्यमिक विद्यालय को महात्मा गांधी इंग्लिश मीडियम में मर्ज किये जाने के बाद जो बच्चे हिंदी मीडियम के थे अब स्कूल प्रबंधन ने उनको स्कूल में पढ़ाने से मना कर दिया है।

ऐसे 4 बच्चे हैं जो प्रथम कक्षा से इसी स्कूल में पढ़े हैं। विद्यार्थियों के परिजनों ने बताया कि गुरुवार को कक्षा 6 की बालिका नचिका, अनामिका और कक्षा 5 की सीमा और कक्षा 4 का कार्तिक जो कि गुरुवार विद्यालय में पढ़ने के लिए गये थे। वे हिंदी मीडियम के विद्यार्थी होने पर उनको विद्यालय प्रबंधन ने उन्हे पढ़ाने के लिए मना कर दिया है। जबकि परिजनों ने इन विद्यार्थियों को शुरू से पढ़ने के लिए इसी स्कूल में भेजा था।

बड़ा सवाल यह है कि अब गरीब परिजन इन बच्चों को क्या बचावें। दरअसल उपखंड क्षेत्र में एक ही बालिका उच्च माध्यमिक विद्यालय था उसको भी सरकार ने इंग्लिश मीडियम

■ **ऐसे 4 बच्चे हैं जो प्रथम कक्षा से इसी स्कूल में पढ़े हैं**

में रूपांतरित कर दिया, उसमें 374 बालिकाओं का नामांकन था, अब क्षेत्र की बालिकाओं को पढ़ाई की चिंता सताने लगी है। प्रामाणों का कहना है कि अगर सरकार को इंग्लिश मीडियम स्कूल ही खोलना था तो शिक्षा विभाग की कस्बे में कई बिल्डिंग खाली पड़ी हुई हैं उनमें खेलना चाहिए था। ऐसे में सरकार द्वारा क्षेत्र की बालिका और हिंदी मीडियम के विद्यार्थियों के भविष्य के साथ खिलवाड़ किया जा रहा है। जिससे स्थानीय ग्रामीणों में आक्रोश है।

इस मामले में प्रधानाचार्य भूपेन्द्र सिंह ने बताया कि सरकार की योजना के तहत हिंदी मीडियम स्कूल इंग्लिश मीडियम में रूपांतरण होने के बाद जो भी हिंदी मीडियम के छात्र हैं वे अन्य निकटतम स्कूल में प्रवेश लें।

नाबालिग से सामूहिक दुष्कर्म के 5 आरोपियों को 20 वर्ष का कठोर कारावास

बॉली, (निस)। पोक्सो एवं परिवार न्यायालय सवाई माधोपुर ने नाबालिक का अपहरण कर सामूहिक दुष्कर्म के 5 आरोपियों को दोष सिद्ध हो जाने पर 20 वर्ष का कठोर कारावास एवं 50-50 हजार रुपए के अर्थदंड से दंडित किया है।

विशिष्ट लोक अभियोजक अनिल कुमार जैन ने न्यायालय को अवगत कराया कि जिले के एक धाने में नाबालिक दुष्कर्म पीड़िता ने रिपोर्ट दर्ज कर बताया कि 12 मार्च 2020 को सांयकाल 6:30 बजे वह पार्क में घूमने गई थी। पार्क का गेट बंद होने पर वह वापस लौट रही थी तभी रास्ते में रामजी लाल जाट व रिक्कु कोली निवासी बहरावंड़ा खुद बाइक लेकर आए एवं जबनर बैठकर खेत पर ले गए थोड़ी देर बाद बुद्धि व गोविंद जाट, लालचंद कोली निवासी बहरावंड़ा खुर्द भी खेत पर आ गए करीब रात 9 बजे में रोती चिल्लाती रही मेरे मुंह में कपड़ा बांध दिया और रामजोलाल, रिक्कु, व लालचंद ने दुष्कर्म किया।

पटवार परीक्षा में चयनित अभ्यर्थियों के दस्तावेजों का सत्यापन 15 जुलाई तक

■ **18 से जॉइनिंग के साथ आरंभ होगा प्रशिक्षण**

त्वरित रूप से स्वास्थ्य प्रमाण पत्र एवं पुलिस विभाग के स्तर पर चक्रित प्रमाण पत्र जारी करने की व्यवस्था करने को कहा गया है। राजस्व मंडल की अतिरिक्त निबंधक दीपति शर्मा ने बताया कि प्रशिक्षण पश्चात आयोजित होने वाली परीक्षा में उत्तीर्ण होने व इसके बाद 2 वर्ष का परिवीक्षा काल संतोषपद होने पर ही पटवारी पद की सेवाएं नियमित की जा सकेंगी। राजस्व अनुसंधान एवं प्रशिक्षण संस्थान अजमेर की ओर से प्रशिक्षु पटवारियों के प्रशिक्षण केंद्र आवंटन की व्यवस्था कर दी गई है। इनमें राज्य के 7 स्थाई एवं 28 अस्थायी सहित कुल 35 प्रशिक्षण केंद्रों पर प्रशिक्षु पटवारियों के 6 माह के प्रशिक्षण की व्यवस्था की गई है।

सांप्रदायिक सौहार्द बिगाड़ने का प्रयास

सूरजगढ़, (निस)। राजस्थान के उदयपुर में अभी हालात सामान्य हुए भी नहीं है कि सांप्रदायिक सौहार्द को बिगाड़ने की कोशिश झुंझुनूं में हुई है। झुंझुनूं के बडबर निवासी एक धर्म विशेष के युवक ने मोबाइल के व्हाट्स एप स्टेटस पर आपत्तिजनक और अभद्र टिप्पणियां दूसरे धर्म के लिए की गई है। जिसके बाद माहोल गरमा गया है। इस युवक द्वारा की गई टिप्पणियों के खिलाफ हिंदुवादी संगठनों के प्रतिनिधि प्रवीण स्वामी व विकास भालोटिया के नेतृत्व में सैकड़ों युवाओं ने रैली निकाली और टिप्पणी करने वाले युवक पर मुकदमा दर्ज कर कार्रवाई करने की मांग बुहाना डीएसपी से की है। इन प्रतिनिधियों ने इस युवक द्वारा लगाए गए स्टेटस के स्क्रीनशॉट भी सौंपे हैं। जिसमें उसने एक स्टेटस पर नूपुर शर्मा की फोटो भी लगाई गई है। वहीं एक स्टेटस पर पाकिस्तान जिंदाबाद तक लिखा गया है। हिंदुवादी संगठनों के प्रतिनिधियों ने कार्रवाई ना करने पर आंदोलन की चेतावनी दी है। इस मौके पर धर्मेन्द्र हिंदू, भावणा किसान मोर्चा के जिलाध्यक्ष रतनसिंह, धर्मेन्द्र तंवर, प्रवीण बडगुर्जर, सोनू बुहाना, रमेश बुहाना उपस्थित रहे।

किसानों के लिए बनने वाली नीतियों में उनके अनुभव का समावेश हो : सुचित्रा आर्य

पल्लू, (निस)। राजस्थान राज्य कृषि उद्योग विकास बोर्ड की उपाध्यक्ष सुचित्रा आर्य के पल्लू आगमन पर कांग्रेस कार्यकर्ताओं द्वारा स्वागत किया गया। आर्य ने संबोधित करते हुए कहा कि कांग्रेस पार्टी ने राजस्थान सरकार में मुझे किसानों की सेवा करने का दायित्व सौंपा है जिसका मैं निष्ठापूर्वक निर्वहन करूंगी। राहुल गांधी की सोच है किसानों की आमदनी में अतिरिक्त इजाफा हो उनके दिशा निर्देशानुसार राजस्थान सरकार द्वारा राजस्थान स्टेट एग्रो इंडस्ट्रीज डवलपमेंट बोर्ड का गठन किया गया।

आर्य ने कहा कि केन्द्र में बेटी बोजेपी की सरकार ने कृषि कानून और अग्निपथ जैसी योजना लाकर जय जवान- जय किसान के नारे पर आक्रामक किया जो कि हिन्दुस्तान की अस्मिता पर हमला है। आज किसान दोहरे संघर्ष से गुजर रहा है। मौसम की मार, फसल पकाने निकालने के संघर्ष के अलावा खेती-खेतीकानों की अन्वयवहारिक एवं दौषपूर्ण नीतियों से



हनुमानगढ़ के पल्लू में राजस्थान राज्य कृषि उद्योग विकास बोर्ड की उपाध्यक्ष सुचित्रा आर्य ने किसानों को संबोधित किया।

धी उसे झुझना पड़ता है। जो सिद्ध करता है किसान से बेहतर खेत-खलिहानी की नीतियों की समझ न तो अधिकारियों को है और न ही राजनीतिज्ञ को है।

आर्य ने कहा कि तीन कृषि कानूनों पर केन्द्र सरकार को देशभर में जो फर्जीहत का सामना करना पड़ा था। उसके पीछे का कारण यही था कि


बोर्ड किसानों के बीच जायेगा व किसानों को आमंत्रित करेगा। बेहतर सुझाव के लिए उनके अनुभव से जो हमें हासिल होगा। उसको सरकार से इम्प्लीमेंट करवाने का हमारा ध्येय रहेगा।

डिग्वी, पौड निर्माण, शैड निर्माण, तारबंदी, सोलर जैसी कृषि योजनाओं का हनुमानगढ़ जिले के लक्ष्य बढाने का मेरा प्रयास रहेगा। इस दौरान सुई ब्रांच संघर्ष समिति अध्यक्ष चन्द्रनारायण सिंह ने कहा कि कांग्रेस वर्ग को आर्य की नियुक्ति से लाभ होगा। इस दौरान उपस्थित रहे निर्वतमान ब्लॉक अध्यक्ष केशुराम पुनिया, युवा कांग्रेस नेता राजेश बिजारीयणा, भंवरलाल बुडानिया, हनुमान बिस्सू, राजपाल खोड, ओम झोरड, श्योचन्द कडवासर, सिराज जोडा, यासीन खान, ओम कस्वा, महेन्द्र मटोरिया, सरपंच केसरा राम नायक, आत्माराम सिसाह, कृष्णलाल शर्मा, श्यामारायण नायक, हनुमन्त कलाल अन्य सैकड़ों कार्यकर्ता इस दौरान उपस्थित थे।

शक्ति के दर्शन और भोले के अभिषेक के बाद शुरू हुई आरएसएस की बैठक

झुंझुनूं। झुंझुनूं के खेमी शक्ति मंदिर में राष्ट्रीय स्वयं सेवक संघ की अखिल भारतीय प्रांत प्रचारक बैठक गुरुवार को सुबह 9 बजे आठ बजे से शुरू हो गई है। यह बैठक तीन दिन तक चलेगी। इस बैठक को आरएसएस प्रमुख डॉ. मोहन भागवत ने रहे है। जिसमें सभी प्रांत सर कार्यवाह भी मौजूद है। हर साल होने वाली यह बैठक इस बार झुंझुनूं में हो रही है।

बैठक को लेकर झुंझुनूं के स्वयंसेवकों में उत्साह का माहौल है। उन्हें आरएसएस प्रमुख समेत अखिल भारतीय स्तरीय पदाधिकारियों का सानिध्य मिल रहा है। अलग-अलग प्रकांड बनाकर स्थानीय, प्रांत स्तरीय और राष्ट्रीय स्तरीय पदाधिकारियों को जिम्मेदारी दी गई है। इसके अलावा सभी 45 प्रांतों के प्रांत प्रचारक और सह प्रांत प्रचारक भी झुंझुनूं पहुंच गए हैं। जो इस बैठक में शामिल हैं। बैठक आरंभ होने से पूर्व आरएसएस प्रमुख डॉ. मोहन भागवत शक्ति को प्रणाम करने पहुंचे। डॉ. मोहन भागवत खेमी शक्ति दादी के दरबार पहुंचे और उनके दर्शन किए। इसके बाद मंदिर पुजारी ने डॉ. मोहन भागवत को माला पहनाकर उनको आशीर्वाद दिया। इसके बाद डॉ. मोहन भागवत ने भगवान शिव का ही मंदिर में दूध और जल से अभिषेक किया।



झुंझुनूं में प्रांत प्रचारकों की बैठक में आरएसएस के अखिल भारतीय पदाधिकारी भी भाग लेंगे।

इसके बाद मंदिर परिसर में स्थित अन्य मंदिरों में जाकर भी पूजा अर्चना की। इस मौके पर मंदिर ट्रस्ट के सचिव श्यामसुंदर टीबडा, ट्रस्टी विश्वनाथ टीबडा, किशोरीलाल टीबडा, ओमप्रकाश केडिया इस्लामपुर, आनंद टीबडा और स्वयंसेवक सुभाष क्यामसरिया आदि मौजूद थे। आपकी बता दें कि यह बैठक संगठन संबंधित विषयों पर केंद्रित विषयों पर केंद्रित होने के कारण इसमें प्रांत प्रचारक अपने-

अपने कार्य क्षेत्रों की वास्तविक स्थिति की जानकारी एवं अनुभव साझा करेंगे। संघ के संपूर्ण भागवतर्ष में आयोजित प्रथम, द्वितीय व तृतीय संघ शिक्षा वर्ग के ऑफेंड संकलन, नवीन प्रयोग एवं उनका विश्लेषण किया जाएगा। आगामी वर्ष की कार्ययोजना, प्रवास योजना आदि पर भी बैठक में चर्चा होगी। साथ ही संघ की शताब्दी वर्ष तक के कार्य विस्तार, दृढीकरण व समाज सहभाग की त्रैवार्षिक योजना

■ **झुंझुनूं के खेमी शक्ति मंदिर में अखिल भारतीय प्रांत प्रचारक बैठक हुई शुरू, आरएसएस प्रमुख ने की पूजा अर्चना**

की समीक्षा होगी। इस बैठक में देशभर के सभी 45 प्रांतों के प्रांत प्रचारक तथा सह प्रांत प्रचारक आए हैं। संघ के सर संघ चालक डॉ. मोहन भागवत, सह कार्यवाह दत्तात्रेय होसबाले सहित पांचों सह सर कार्यवाह डॉ. कृष्णगोपाल, डॉ. मनमोहन वैद्य, सीआर मुकुंद, अरूण कुमार तथा रामदत्त एवं सभी छह कार्य विभागों के प्रमुख व अखिल भारतीय कार्यकारिणी के प्रचारक सदस्यों के सहित विविध संगठनों के अखिल भारतीय स्तर के संगठन मंत्रियों में बनवासी कल्याण आधम से अतुल जोग, भारतीय मजदूर संघ से सुरेंद्रन, अखिल भारतीय विद्यार्थी परिषद से आशीष, भारत किसान संघ से दिनेश कुलकर्णी, विद्या भारती से गोविंद मोहंती, विश्व हिंदू परिषद के मिलिंद परांडे एवं भाजपा से बीएल वीराय कर पीठे बैठक के लिए झुंझुनूं आए हैं।

स्वयंसेवक की मां की कुशलक्षेम पूछने के लिए पहुंचे भागवत

झुंझुनूं। झुंझुनूं दौरे पर आए आरएसएस प्रमुख डॉ. मोहन भागवत अचानक छानवी बाजार स्थित एक स्वयंसेवक के घर पहुंचे और उनकी मां के स्वास्थ्य की जानकारी लेते हुए कुशलक्षेम पूछी। डॉ. मोहन भागवत यहां पर करीब 20 मिनट ठहरा बताया जा रहा है। मुंबई में स्वयंसेवक के रूप में संघ का काम करने वाले विष्णु महमिया की मां पिछले काफी समय से बीमार है। विष्णु महमिया की मां के बीमार होने की सूचना पर डॉ. मोहन भागवत उनके घर पहुंचे। इस दौरान छानवी बाजार में समय से पहले ही दुकानों को सुरक्षा की दृष्टि से बंद करवाया गया। क्योंकि छानवी बाजार में भीडभाड रहती है। इसके अलावा सुरक्षा के चाक चौबंद प्रबंध रहे। इसके अलावा खेमी शक्ति मंदिर से लेकर छानवी बाजार तक चप्पे चप्पे पर पुलिस बल तैनात किया गया।

नूपुर शर्मा के पक्ष में पोस्ट डालने पर सर तन से जुदा की धमकी

जोधपुर, (कास)। जोधपुर हाईकोर्ट में कार्यरत मुंशी को नूपुर शर्मा के पक्ष में पोस्ट डालने पर न्यायसभ पर सर तन से जुदा की धमकी मिली। इस मामले में धमकी देने वाले को पुलिस ने गिरफ्तार कर लिया।

दरअसल धमकी देना वाला भी कोर्ट में मुंशी के पद पर है। पहले तो उसने पोस्ट लगाने वाले को फोन कर धमकाया। उसने फोन उठाना बंद किया तो न्यायसभ पर मौसैज किए। और आज कोर्ट में एडवोकेट एसोसिएशन के समझाने पर भी सजा देने की बात पर अड़ा रहा। इस पर कुड़ी थाना पुलिस हाईकोर्ट पहुंची और धमकी देने वाले मुंशी को गिरफ्तार कर लिया।

अलवर में रोडी-बजरी बेचने वाले ने छह करोड़ के लोन उठाए

अलवर, (निस)। अलवर में रोडी-बजरी बेचने का काम करने वाले एक शाहिर ने कई लोगों के प्लॉट, मकान व फ्लैट के फर्जी कागज तैयार कर करीब 6 करोड़ रुपए के फर्जी लोन उठा लिए। आर्मी के कर्नल से लेकर खुद के भाई तक को ढग लिया।

इस फर्जीबाड़े में यूआईटी बैंक व रजिस्ट्रार कार्यालय के कर्मचारी भी शामिल हो सकते हैं। तभी आरोपी (नगर विकास प्राधिकरण) से असली डॉक्यूमेंट देखकर नकली तैयार करता था। फिर प्लॉटधारी के नाम से फर्जी राशन कार्ड व पैन कार्ड बनवाता। उस आधार पर बैंक में फर्जी खाता खुलवाता। प्रपर्टी के फर्जी कागजों को रजिस्टर्ड भी खुद कर लेता। फिर इन जाली दस्तावेजों से कभी लोन उठा लेता।

शाहिर आरोपी इंद्रजीत अलवर के कोटकासिम के छोड़ा पालपुर का रहने वाला है। इंद्रजीत गुर्जर को पुलिस ने गिरफ्तार कर दिया है। कोलवाल महेश शर्मा द्वारा पड़ताल कराई तो फर्जीबाड़े की कई परतें खुलीं। इंद्रजीत ने 200 रुपए में फर्जी राशन कार्ड व पैन कार्ड बनवाए थे। जांच की तो राशन कार्ड फर्जी मिला।

कर्नल पीएस राणा की पत्नी हेमा राणा के नाम से प्लॉट का फर्जी पट्टा बनाया गया। इस पर लगी मोहर 2006

■ **चूरू में कांग्रेस का बोर्ड और राजस्थान में सरकार होने के बाद भी स्वीकृत नहीं हुआ जोनल डवलपमेंट प्लान**

53 पट्टे फ्री होल्ट वितरित किए जा चुके बताए। इसी कड़ी में 60 नगर परिवर्तन कर पट्टे जारी किए गए हैं। सूत्रों ने बताया कि सभापति पायल सैनी जयपुर गई हुई हैं। यहां पट्टे नहीं मिलने से नाराज नगरिकों ने कहा कि चूरू में कांग्रेस का बोर्ड है, राजस्थान में कांग्रेस की सरकार है। उसके बाद भी

जोनल डवलपमेंट प्लान स्वीकृत नहीं होना और उसके बहाने से लोगों के घरों के पट्टे अटका देना बड़े ही दुर्भाग्य की बात है। यहां कांप्रेस में एमएलए, एनपी आदि की टिकटों के तो दर्जनों दवेदार हैं लेकिन नगरिकों के हित की बात करने वाला एक भी नहीं है। सब अपनी-अपनी रोटियां सेकने में लगे रहते हैं। आमजन की याद तो चुनाव के समय आती है। उस समय तरह-तरह के बहाने बनाकर वादे करते हैं। यहां कांप्रेस के नेताओं को चाहिए कि वे एक-दूसरे की टांग-खींचाई करने की बजाए जहलित के कार्यों को करवाएं। यही हाल रहा तो इस बार यहां कांप्रेस उम्मीदवारों की जमानत जप्त ही समझो।

अलवर में रोडी-बजरी बेचने वाले ने छह करोड़ के लोन उठाए



शाहिर आरोपी इंद्रजीत गुर्जर को पुलिस ने फर्जी दस्तावेजों सहित गिरफ्तार किया।

में खरीदे गए प्लॉट के समय की है। जो यूआईटी से चुराई गई। बिना यूआईटी के कर्मचारियों की मिलीभगत के यह सब संभव नहीं है। साल 2006 में ईटाराणा आर्मी के अलवर में कर्नल राणा की द्यूटी थी। जिन्होंने यूआईटी से ऑक्शन में अम्बेडकर नगर रकमी में पत्नी के नाम से के-30 प्लॉट खरीदा था। बाद में कर्नल राणा का ट्रांसफर हो गया। अब असम में द्यूटी है। 2020 में कर्नल राणा ने प्लॉट बेच भी दिया। जिसने प्लॉट खरीदा उसने मकान भी बना लिया। साल 2022 में इंडियन बैंक ने मकान पर नोटिस चिपका दिया। ये नोटिस लोन बकाया होने का था। पता



कई लोगों के प्लॉट, मकान व फ्लैट के फर्जी कागज तैयार कर फर्जी लोन उठाया

■ **आर्मी के कर्नल से लेकर खुद के भाई तक को ढगा**

हेमा राणा का फर्जी मतदाता पहचान पत्र बना दिया गया। जिस पर कर्नल का पता अलवर ट्रांसपोर्टे नगर है। जबकि कर्नल नोएडा के रहने वाले हैं। इंद्रजीत का सगा भाई कृष्ण गुर्जर हैं। जिसके नाम भी अम्बेडकर नगर में प्लॉट था। इंद्रजीत ने अपने भाई के नाम से भी सब फर्जी कागज बना लिए। बैंक में खाता खुलवा लिया। फिर यूआईटी से सब कागज निकलवा लिए। उन कागजों के आधार पर खुद मालिक बन गया। फिर बैंक ऑफ महाराष्ट्र से 50 लाख रुपए का लोन ले लिया। भाई कृष्ण की पत्नी के नाम से 48 लाख रुपए का लोन उठाया। भाई की शिकायत पर बाद में बैंक ने मुकदमा दर्ज कराया।

असल में करीब 10 साल पहले इंद्रजीत गुर्जर बिल्डर अजय शर्मा के संपर्क में आया था तभी से वह इंद्रजीत ने फर्जीबाडा शुरू कर दिया।

राजस्थान के मंत्री-विधायकों सहित अन्य नेताओं को लगाया गुजरात में पर्यवेक्षक

22 विधानसभा क्षेत्रों का सर्वे कर रिपोर्ट सौंपेंगे, उस आधार पर होगा उम्मीदवारों का चयन

जयपुर, (का.प्र.)। गुजरात विधानसभा चुनाव से पहले कांग्रेस ने राजस्थान के 13 मंत्री और 10 विधायकों को पर्यवेक्षक लगाया है। कुल 37 पर्यवेक्षक लगाए गए हैं, जिनमें से 23 पर्यवेक्षक राजस्थान से चुने गए हैं। राजस्थान वैसे भी पड़ोसी राज्य के होने के अलावा पिछली बार मुख्यमंत्री अशोक गहलोत प्रभारी भी रहे थे। इस बार भी राजस्थान के पूर्व स्वास्थ्य मंत्री रघु शर्मा गुजरात कांग्रेस के प्रभारी हैं। यही कारण है कि राजस्थान के लोगों को गुजरात में जिम्मेदारी दी गई है।

अभी राजस्थान के नेताओं 22 विधानसभा क्षेत्रों में लगाया गया है, जिनमें 13 मंत्रियों और 10 विधायकों को पर्यवेक्षक नियुक्त किया है। इनके अलावा 2 बोर्ड-निर्गमों के चेयरमैन और दो पूर्व सांसदों को भी विधानसभावार पर्यवेक्षक चुना गया है। जिन मंत्रियों को गुजरात विधानसभा चुनाव में विधानसभा क्षेत्र पर्यवेक्षक लगाया गया है, उनमें कैबिनेट मंत्री बीडी कल्ला, महेंद्रजीत सिंह मालवीय, प्रमोद जैन भाया और रामलाल जाट जैसे नेता भी हैं। इनके अलावा विधायकों में राजकुमार

■ कुल 37 पर्यवेक्षकों में से 23 राजस्थान से चुने गए हैं

शर्मा, पानाचंद मेघवाल, अमीन कागजी, पूर्व सांसद करण सिंह यादव और ताराचंद भगौरा भी मौजूद हैं।

अखिल भारतीय कांग्रेस कमेटी की ओर से लगाए गए पर्यवेक्षक अपने अपने प्रभार वाले विधानसभा क्षेत्रों में जाकर दवेदारों की रायसुमारी करेंगे और मजबूत दवेदारों की सूची बनाकर

अखिल भारतीय कांग्रेस कमेटी को सौंपेंगे। जिसके बाद उन संभावित नामों में से फाइनल प्रत्याशी का चयन किया जाएगा।

राजस्थान कांग्रेस के जिन 23 नेताओं को पर्यवेक्षक बनाया गया है, उनमें सुखराम बिश्नोई और गोपाल मीणा को अमरेली, डॉ बीडी कल्ला को आंणद, अमित चाचाण को खेड़ा, उदयलाल आंजना को मेहसाणा, सुरेश मोदी को गांधीनगर, अर्जुन बामणिया को छोटा उदयपुर, गोविंद राम मेघवाल को भरूच, रामलाल मीणा को

बारडोली, राजकुमार शर्मा को सूरत, हाकम अली को अहमदाबाद पूर्व, अमीन कागजी, धर्मेन्द्र राठौड़ को अहमदाबाद वेस्ट, शकुंतला रावत, अशोक बैरवा को सुरेंद्रनगर, सल्ले मोहम्मद, इंद्रज गुर्जर को कच्छ, अशोक चांदना को बनारसकांठा, रामलाल जाट को पाटन, प्रमोद जैन भाया, पानाचंद मेघवाल को राजकोट, राजेंद्र यादव को जामनगर, ताराचंद भगौरा को पंचमहल, महेंद्र जीत सिंह मालवीय को दाहोद तथा करण सिंह यादव, महेंद्र गहलोत को जूनागढ़ लगाया गया है।



राज्यपाल कलराज मिश्र को राजभवन में गुरुवार को सूचना एवं जनसंपर्क विभाग के पूर्व संयुक्त निदेशक पत्रालाल मेघवाल ने अपनी पुस्तक 'राजस्थान लोकाभिध्व्यक्ति के आयात' एवं उसका अंग्रेजी अनुवाद 'दी फोक डांसेज ऑफ राजस्थान' की प्रथम प्रति भेंट की। इस अवसर पर सूचना एवं जनसंपर्क विभाग के अतिरिक्त निदेशक अरूण जोशी तथा निदेशक, जनसंपर्क के निजी सचिव रवि पारीक भी उपस्थित थे। मेघवाल ने बताया कि 'राजस्थान लोकाभिध्व्यक्ति के आयात' पुस्तक में राजस्थान के लोकनृत्यों, लोकगायन एवं लोकवादन की परम्परा के बारे में शोधपरक जानकारीयों शामिल की गयी हैं।

मतदाता सूची में नाम जुड़वाना और संशोधन कराना हुआ आसान



मुख्य निर्वाचन अधिकारी प्रवीण गुप्ता गुरुवार को मीडिया से रूबरू हुए।

जयपुर, (का.सं.)। भारत निर्वाचन आयोग द्वारा मतदाताओं के पंजीकरण के लिए भरे जाने वाले प्रपत्रों को सुविधाजनक बनाया गया है। राज्य के मुख्य निर्वाचन अधिकारी प्रवीण गुप्ता ने बताया कि भारत निर्वाचन आयोग के परामर्श से केंद्र सरकार के विधि एवं न्याय मंत्रालय द्वारा निर्वाचन पंजीकरण (संशोधन) नियम 2022 के तहत कुल 12 प्रपत्र में संशोधन किये गए हैं।

संशोधित सभी प्रपत्र एक अगस्त 2022 से प्रभावी होंगे। एक अगस्त से ईआरओ नेट और इससे जुड़ी आईटी एप्लीकेशन नेशनल वोटर्स सर्विस पोर्टल (एनवीएसपी पोर्टल), वोटर हैल्पलाइन एप एवं गुरुदा एप में नये आवेदन प्रपत्र और प्रक्रिया उपलब्ध होंगी। वर्तमान में उपलब्ध सभी मतदाता पंजीकरण फार्म 31 जुलाई तक ही मान्य रहेंगे।

मुख्य निर्वाचन अधिकारी ने बताया कि नए संशोधन के बाद अब निर्वाचक नामावली में नाम जुड़वाने के लिए अर्हता एक जनवरी के चुनाव पर वर्ष में 4 बार एक जनवरी, एक अप्रैल, एक जुलाई तथा एक अक्टूबर निर्धारित की गई है। आयोग द्वारा मतदाताओं की गिरफ्तारी के लिए काम आने वाले मुख्य प्रपत्र 6, 7 एवं 8 में संशोधन किये गए हैं। संशोधित प्रपत्र-6 अब केवल नए मतदाताओं के

■ स्वीचिक रूप से आधार से जोड़ सकेंगे वोटर कार्ड

■ सभी मतदान केन्द्रों पर 4 व 18 सितम्बर को विशेष शिविर होंगे आयोजित

पंजीकरण के लिए कर दिया गया है तथा इसमें एक निर्वाचन क्षेत्र से दूसरे निर्वाचन क्षेत्र में स्थानांतरण के लिए आवेदन के प्रवधान को हटाकर संशोधित प्रपत्र 8 में शामिल किया गया है। अनाथ व्यक्ति के प्रकरणों में कानूनी अभिभावक का विवरण अब रिश्तेदारों के विवरण के अंतर्गत दिए जा सकने का संशोधन भी इस प्रपत्र में किया गया है। जन्म और निवास के प्रमाण के लिए दस्तावेज निर्धारित किए गए हैं ताकि प्रपत्रों का त्वरित निस्कारण हो सके। प्रवासी मतदाता के पंजीकरण के लिए आयोग द्वारा निर्धारित फॉर्म 6ए में कोई संशोधन नहीं किया गया है।

गुप्ता ने बताया कि प्रपत्र-001 में प्रतिस्थापन ईपिक जारी करने के लिए आवेदन को समाप्त कर प्रपत्र-8 में इसका प्रवधान किया गया है। प्रपत्र-8

में मतदाता सूची में नाम हटाने के लिए मृत्यु प्रमाण-पत्र संलग्न करने का प्रवधान किया गया है। इसी प्रकार एक ही विधानसभा क्षेत्र के भीतर निवास स्थानांतरण के मामलों के लिए प्रपत्र-8ए को समाप्त कर प्रपत्र-8 में ही इसके लिए प्रवधान किया गया है। आयोग के नवीनतम निर्देशों के अनुसार संशोधित फॉर्म 8 में मतदाता के निवास स्थानांतरण, वर्तमान निर्वाचक नामावलीयों की प्रविष्टियों में सुधार, प्रतिस्थापन ईपिक एवं दिव्यांगजन के रूप में चिन्हीकरण का प्रवधान किया गया है। गुप्ता ने बताया कि मतदाता सूची में प्रविष्टियों को प्रमाणित करने और त्रुटिग्रहित बनाने के लिए मौजूदा मतदाताओं की आधार संख्या एकत्र करने के लिए एक नया फार्म 6-बी अधिसूचित किया गया है। नवीन प्रपत्र 6बी के माध्यम से मौजूदा मतदाताओं की आधार सूचना एकत्रित की जायेगी। जिसका उद्देश्य मतदाताओं की पहचान स्थापित करना और एक से अधिक निर्वाचन क्षेत्र में एक ही व्यक्ति के नाम के पंजीकरण अथवा एक से अधिक बार उसी निर्वाचन क्षेत्र में पंजीकरण की पहचान करना है ताकि भविष्य में मतदाताओं को बेहतर चुनावी सेवाएँ उपलब्ध कराई जा सकें।

जयपुर, (का.सं.)। विश्व हिंदी सचिवालय, मॉरिशस के अन्तर्राष्ट्रीय मंच पर पहली बार आयोजित होने वाली व्यंग्य की कार्यशाला के विषय विशेषज्ञ की भूमिका निभाने वाले प्रेम जनमेजय ने उद्घाटन सत्र में व्यंग्य की अवधारणा पर अपनी बात कहते हुए कहा आज विश्व हिंदी सचिवालय मॉरिशस के अन्तर्राष्ट्रीय मंच पर हिंदी व्यंग्य अपनी उपस्थिति दर्ज कर रही है। सचिवालय के मंच पर पहली बार विमर्श और व्यंग्य पाठ को अन्तर्राष्ट्रीय जमीन मिलना इतिहास रचने जैसा है। इस इतिहास को रचने का श्रेय विश्व हिंदी सचिवालय की महासचिव, उपसचिव माधुरी रामधारी, शिक्षा मंत्रालय, महात्मा गांधी संस्थान एवं कला संस्कृति मंत्रालय को जाता है।

आरपीएससी ने फेल किया तो नियुक्ति क्यों दी : हाईकोर्ट

जयपुर। राजस्थान हाईकोर्ट ने आरपीएससी की परीक्षा में फेल होने के बाद भी एनालिस्ट कम प्रोग्रामर (डिप्टी डायरेक्टर) के पद पर नियुक्ति देने से जुड़े मामले में मुख्य सचिव, प्रमुख शासन सचिव सूचना एवं प्रौद्योगिकी विभाग, सचिव आरपीएससी और डीजीपी भ्रष्टाचार निरोधक विभाग सहित अन्य से तीन सप्ताह में जवाब मांगा है। अदालत ने पूछा है कि आरपीएससी ने जब अभ्यर्थियों को फेल कर दिया था तो उनकी नियुक्ति कैसे हुई। जस्टिस एमएम श्रीवास्तव और जस्टिस शुभा मेहता की खंडपीठ ने यह आदेश रोहिताशा सारस्वत की याचिका पर दिए। याचिका में अधिवक्ता पूनमचंद भंडारी ने बताया कि आरपीएससी ने एनालिस्ट कम प्रोग्रामर (डिप्टी डायरेक्टर) के 48 पदों की भर्ती के लिए विज्ञापित जारी की थी।

बजटीय घोषणा कर वाहवाही लूटी लेकिन जनता के लिए छलावा साबित हुई हैं : राठौड़

जयपुर। अपनेता प्रतिपक्ष राजेन्द्र राठौड़ ने वक्तव्य जारी कर कहा कि मुख्यमंत्री अशोक गहलोत ने बजट 2022-23 के पृष्ठ संख्या 3 के बिन्दु संख्या 6(1) में शहरी क्षेत्रों में निवास करने वाले लोगों को प्रतिवर्ष 100 दिवस का रोजगार रोजगार सुनिश्चित करने के लिए 800 करोड़ रुपये का प्रवधान करके इंदिरा गांधी शहरी रोजगार गारंटी योजना लागू करने की बजटीय घोषणा कर वाहवाही लूटी थी लेकिन आज यह घोषणा अन्य बजटीय घोषणाओं की भांति छलावा साबित हुई है।

राठौड़ ने कहा कि प्रदेश के लाखों युवाओं के सुनहरे भविष्य को गारंटी देने के वायदे से सरकार यू-टर्न ले रही है। इंदिरा गांधी शहरी रोजगार गारंटी योजना में सरकार ने शहरी क्षेत्रों में नगरीय निकायों में जिन पदों व मानदेय पर पर भर्तियां

■ 'इंदिरा गांधी शहरी रोजगार गारंटी योजना में सरकार ने शहरी क्षेत्रों में नगरीय निकायों में जिन पदों व मानदेय पर पर भर्तियां निकाली थी, अब पदों व मानदेय को कम करके लाखों युवाओं के सपनों के साथ खिलवाड़ किया है'

निकाली थी, अब पदों व मानदेय को कम करके लाखों युवाओं के सपनों के साथ खिलवाड़ किया है। राठौड़ ने कहा कि पहले तो स्वायत्त शासन विभाग ने मई माह में 7 प्रकार के पदों वरिष्ठ तकनीकी सहायक, कनिष्ठ तकनीकी सहायक, लेखा सहायक, शहरी रोजगार सहायक, एम आई एस मैनेजर, मशीन विद्य मैन व मल्टी टास्क वर्कर हैं, की भर्तियां निकाली थी जिसमें लाखों बेरोजगार युवाओं ने इसमें आवेदन किया था। तत्पश्चात् भर्ती पर पहले वित्त विभाग ने रोक लगाई और

जब रोक हटाई तो, जो भर्ती पहले 7 तरह के पदों पर होनी थी उसमें अब वरिष्ठ तकनीकी सहायक का पद ही विलोपित कर दिया और विभिन्न पदों के मानदेय में भी 50 फीसदी तक कटौती की है। राठौड़ ने कहा कि युवाओं को धोखा देना कांग्रेस का चरित्र रहा है। जिन युवाओं ने वरिष्ठ तकनीकी सहायक के पद पर आवेदन कर रखा है उनके साथ सरकार ने विश्वासघात किया है और साथ ही पूर्व में घोषित मानदेय को भी बहद कम करके युवाओं को ठगा गया है। इंदिरा गांधी शहरी

रोजगार गारंटी योजना से जब रोजगार पाने वालों को अपनी आजीविका चलाने जितना भी मानदेय नहीं मिल पाये तो इस योजना का औचित्य ही क्या है? राठौड़ ने कहा कि राज्य में बेरोजगार युवाओं की संख्या 67 लाख है जिसमें से 23 लाख ग्रेजुएट बेरोजगार है। सरकार की युवा विरोधी नीतियों का ही परिणाम है आज सेंटर फॉर मॉनिटरिंग इंडियन इकॉनॉमी की रिपोर्ट चीख-चीख कर कह रही है कि 29.8 फीसदी बेरोजगारी दर के साथ राजस्थान देश में बेरोजगारी के मामले में दूसरे पायदान पर खड़ा है। वहीं बेरोजगारी भत्ता देने की शोधी घोषणा करने वाली गहलोत सरकार में मात्र 53 हजार बेरोजगार युवा ही भत्ता ले रहे हैं क्योंकि सरकार ने 4 चंडे की सरकारी कार्यालय में चौकीदारी करने की मन्मानी शर्तें थोप रखी हैं।

एपीओ डीएसपी संजीव सारस्वत के प्रकरण की विजिलेंस करेगी जांच

जयपुर, (का.सं.)। कार्यवाहक महानिदेशक का पुलिस उमेश मिश्रा ने बताया कि न्यून शर्मा की हत्या के लिए उकसाने का बयान देने के मामले में मंगलवार रात आरोपी हिस्ट्रीशीटर सैयद सयान चिश्ती की गिरफ्तारी के दौरान वायरल वीडियो के मामले में दरगाह वृत्ताधिकारी संदीप सारस्वत को राज्य सरकार के निर्देशानुसार पुलिस मुख्यालय द्वारा एपीओ कर प्रकरण की जांच विजिलेंस शाखा को सौंपी गई है।

मिश्रा ने बताया कि अपराधियों के विरुद्ध नियमानुसार कार्यवाही की जा रही है। प्रकरण में आरोपी के विरुद्ध पुष्ता साक्ष्य जुटाकर अभियोजन की सशक्त कार्यवाही की जाएगी। वायरल हुए वीडियो के बारे में अतिरिक्त पुलिस अधीक्षक शहर विकास संगवान ने बताया कि आरोपी नशा करने का आदी है। आरोपी पहले भी गिरफ्तारी के समय खुद को नुकसान पहुंचाने का प्रयास कर चुका है। इसे ध्यान में रखते हुए उसको समझा-बुझाकर कस्टडी में लिया जा रहा था ताकि मौके परस्थिति विगड ना जाए। आरोपी को कोर्ट में पेश कर रिमांड पर लिया एवं पूछताछ की जा रही है।

मंत्री शांति धारीवाल सदस्य मनोनीत

जयपुर, (का.सं.)। चण्डीगढ़ में आयोजित जीएसटी कार्डसिल की 47वीं बैठक में वस्तु एवं सेवाकर अपीलौय न्यायाधिकरण (जी.एस.टी. ए.टी.) के गठन के संबंध में राज्यों द्वारा उठायी गयी विभिन्न समस्याओं को दूर करने के लिए गठित मंत्रियों के समूह (जी.ओ.एम.) में राजस्थान के यूडीएच शांति धारीवाल को भी सदस्य मनोनीत किया गया है। मंत्रियों के समूह के संयोजक उपमुख्यमंत्री हरियाणा दुर्गेश चौटाला हैं। मंत्री समूह के गठन का उद्देश्य देश में एक समान कर प्रणाली लागू करना और संघीय संतुलन को बनाये रखना है।

रिलीव नहीं हुए तो एसडीआरएफ कमांडेंट के पद पर कार्य करते रहेंगे चौधरी

जयपुर, (का.सं.)। केन्द्रीय प्रशासनिक अधिकरण की जयपुर बेंच ने कहा है कि गठन तैयार होने के लिए एनएलए के तहत यह आईपीएस पंजक चौधरी की रिलीव नहीं किया गया है तो उन्हें एसडीआरएफ कमांडेंट के पुराने पद पर ही कार्य करते रहने दिया जाए। इसके साथ ही अदालत ने मामले में केंद्र सरकार के साथ ही राज्य के मुख्य सचिव, प्रमुख गृह सचिव और डीजीपी सहित अन्य को नोटिस जारी कर

जवाब 1 तलब किया है। अधिकरण ने यह आदेश पंजक चौधरी की अपील पर दिए अपील में अधिवक्ता तनवीर अहमद ने अधिकरण को बताया कि प्रार्थी को 7 जुलाई 2021 को एसडीआरएफ कमांडेंट के पद पर नियुक्ति दी गई थी। आईपीएस कैडर रूल्स में 28 जनवरी 2014 को किए संशोधन के तहत आईपीएस के एक पद पर कार्यकाल की न्यूनतम अवधि दो साल रहेगी। वहीं यदि इससे पहले उसका तबादला किया जाता

है तो उसके लिए एक सिविल सर्विसेज बोर्ड का गठन किया जाएगा। यह बोर्ड विभाग की रिपोर्ट को देखने के बाद संबंधित अधिकारी का मत जानकर अपनी सिफारिश देगा और उसके आधार पर ही अधिकारी का तबादला किया जाएगा। जिसके अपीलार्थी के मामले में कार्मिक विभाग ने तबादला करने से पहले इस प्रवधान की पालना नहीं की। ऐसे में अपीलार्थी के तबादला आदेश रोक लगाई जाए।

एडवोकेट के मुंशी को परिवार सहित सुरक्षा दें : हाईकोर्ट

जयपुर, (का.सं.)। राजस्थान हाईकोर्ट ने उदयपुर के कन्हैयालाल हत्याकांड के बाद सोशल मीडिया पर धार्मिक भावनाएं भड़काने का मैसेज फॉरवर्ड करने के मामले में एडवोकेट के आरोपी मुंशी की गिरफ्तारी पर रोक लगा दी है। इसके साथ ही अदालत ने उसे परिवार सहित सुरक्षा मुहैया कराने को कहा है। वहीं अदालत ने याचिकाकर्ता को कहा है कि वह पुलिस अनुसंधान में सहयोग करें। जस्टिस बीरेंद्र कुमार ने यह आदेश विक्रम सिंह की

याचिका पर दिए। याचिका में अधिवक्ता दीपक चौहान ने बताया कि याचिकाकर्ता के खिलाफ धार्मिक भावनाएं भड़काने का मैसेज सोशल मीडिया पर फॉरवर्ड करने का आरोप लगाते हुए मानसरोवर थाने में रिपोर्ट दर्ज कराई गई थी। जबकि यह मैसेज गलती से फॉरवर्ड को गया था और उसके तत्काल बाद याचिकाकर्ता ने माफी भी मांग ली थी। इसके बावजूद एक अन्य मुंशी ने उसके खिलाफ एफआईआर दर्ज करा दी।

5 हजार का इनामी बदमाश दबोचा

जयपुर। कमिश्नरेंट के आमेर थाने में दर्ज नाबालिग से आयाकृतिक कृत्य करने के आरोप में फरार चल रहे टॉप टेन में वॉन्ड 5000 रूपए इनामी आरोपी अकील निवासी नाई की यडो को सीआईडी ब्राह्म ब्राच की टीम ने आगरा रोड से डिटेन कर आमेर थाना पुलिस को सौंप दिया गया। एडीजी (ब्राइम) डॉ रवि प्रकाश ने बताया कि आरोपी युवक अकील के आगरा रोड पर टेक जाने की सूचना प्राप्त हुई। इस पर टीम मौके पर पहुंची और राजेश मोटर्स चौराहे के पास चाय की दुकान पर बैठे अकील को पकड़ लिया। गिरफ्तारी से बचने के लिए वह लगातार फरारी काट रहा था।

इस बैठक में महापौर सौम्या गुर्जर गूट के चेयरमैन भी शामिल हुए। बैठक में ग्रेटर नगर निगम क्षेत्राधिकार में विगड्री सफाई व्यवस्था को लेकर सभी ने अधिकारियों पर नाराजगी जाहीर की। समिति अध्यक्षों ने कहा कि बीबीजी कंपनी को बिना उनसे चर्चा किए ही बाहर का रास्ता दिखा दिया गया। सफाई की बैठक में सफाई समिति के चेयरमैन ही शामिल नहीं हुए। उन्होंने सवाल उठाया कि जब संसाधन ही नहीं थे तो काम अपने हाथ में क्यों लिया गया? बताया जा रहा है कि अब जल्द ही महापौर के साथ सभी समिति अध्यक्षों की बैठक होगी। यह बैठक इस हफ्ते के अंत तक होने की संभावना है।

राजस्थान के सभी कार्यकर्ता 2023 में भाजपा की प्रचण्ड बहुमत के लिये संकल्पित : डॉ. पूनिया

जयपुर। भाजपा प्रदेशाध्यक्ष डॉ. सतीश पूनिया ने भाजपा देहात उत्तर और दक्षिण की जिला कार्यसमिति बैठकों को संबोधित किया।

डॉ. पूनिया ने संबोधित करते हुए कहा कि, हम सभी कार्यकर्ताओं को बृथ मंडल और पहा इकाइयों की मजबूती और केन्द्र की नरेंद्र मोदी सरकार की जन-कल्याणकारी योजनाओं के तेजी से प्रचार-प्रसार के साथ मिशन 2023 के विषय संकल्प को पूरा करने में पूरी सक्रियता के साथ जुटे रहना है। डॉ. पूनिया ने कहा कि हम सभी कार्यकर्ता इस बात के लिए संकल्पित हैं कि 2023 के विधानसभा चुनाव में तीन-चौथाई बहुमत के साथ भाजपा की सरकार बने और यह प्रचण्ड जीत हम प्रधानमंत्री नरेंद्र मोदी और उनकी सरकार की जन-कल्याणकारी नीतियों को समर्पित करेंगे।

उन्होंने कहा कि हमें पूर्ण विश्वास है कि मोदी सरकार की जन-कल्याणकारी नीतियों व पार्टी कार्यकर्ताओं के परिश्रम से 2023 में भाजपा की प्रचण्ड बहुमत की सरकार बनेगी, साथ ही 2024 में प्रदेश की सभी 25 लोकसभा सीटों पर भाजपा की जीत



भाजपा प्रदेशाध्यक्ष डॉ. सतीश पूनिया ने गुरुवार को जयपुर में भाजपा देहात उत्तर और दक्षिण की जिला कार्यसमिति बैठकों को संबोधित किया।

होगी। उन्होंने कहा कि, किसी संगठन की निरंतरता ही उसकी जीवंतता का सबसे बड़ा उदाहरण है। संगठन के सदस्यों के पराक्रम से ही सुखद परिणाम आते हैं। भाजपा आज दुनिया का सबसे बड़ा संगठन है, इसका प्रमुख कारण

कार्यकर्ताओं का कड़ा परिश्रम है। जिला कार्यसमिति बैठकों में पूर्व विधानसभा उपाध्यक्ष राव राजेंद्र सिंह, भाजपा प्रदेश मुख्य प्रवक्ता एवं विधायक रामलाल शर्मा, भाजपा देहात उत्तर जिलाध्यक्ष जितेंद्र शर्मा, जयपुर देहात दक्षिण

जिलाध्यक्ष रामानंद गुर्जर, अजमेर संसद भंगौरा चौराहा, जयपुर जिला प्रमुख रमा चौपड़ा, जिला प्रभारी शत्रुघ्न गौतम, फुलेरा विधायक निर्मल कुमावत, पूर्व विधायक फूलचंद भिंडा सहित पदाधिकारी एवं कार्यकर्ता उपस्थित रहे।

हिंदी माध्यम में अध्ययन की उचित व्यवस्था करवाने का आग्रह किया

जयपुर। भाजपा प्रदेशाध्यक्ष डॉ. सतीश पूनिया ने मुख्यमंत्री अशोक गहलोत को पत्र लिखकर प्रदेश में शिक्षा विभाग द्वारा हिन्दी माध्यम के विद्यालयों को अंग्रेजी माध्यम में रूपांतरित करने से उत्पन्न स्थिति के सम्बन्ध में अवगत कराया है।

डॉ. पूनिया ने गहलोत को पत्र में लिखा कि, आपका ध्यान आकर्षित करना चाहता हूँ कि शिक्षा विभाग द्वारा हिन्दी माध्यम के विद्यालयों को अंग्रेजी माध्यम के महात्मा गांधी विद्यालयों में बदला जा रहा है। शिक्षा विभाग को इस योजना से हिन्दी माध्यम में पढ़ने के इच्छुक विद्यार्थियों के समक्ष संकट उत्पन्न हो गया है और वे दूसरे विद्यालयों में जाने को मजबूर हो रहे हैं। जयपुर सहित अन्य जिलों में कई ऐसे विद्यालय हैं, जिनमें नामांकन अच्छा है और उन विद्यालयों को अंग्रेजी माध्यम के महात्मा गांधी विद्यालयों में रूपांतरित करने से पहले सत्र में प्रथम कक्षा से आठवीं कक्षा तक महज 2.5 प्रवेश्य ही दिया जाना संभव है, अन्य हिन्दी माध्यम में अध्ययन के इच्छुक विद्यार्थी दूसरे स्कूलों में जाने को मजबूर हैं।

स्वा 21 करोड़ के खर्च से होगा जयपुर चारदीवारी का कायाकल्प

जयपुर (कासं)। यूनेस्को की विश्व विरासत सूची में शामिल हुए जयपुर परकोटे का अब संरक्षण होगा। हैरिटेज नगर निगम करीब 21.27 करोड़ रुपए खर्च कर चारदीवारी का संरक्षण करवाएगा। जलदाय मंत्री महेश जोशी, हैरिटेज महापौर मुनेश गुर्जर और आयुक्त विश्राम मीना ने गुरुवार को गंगापोल गेट पर परकोटे के संरक्षण के काम का शिलान्यास किया।

प्रथम चरण में परकोटे की 6344.27 मीटर दीवार के संरक्षण का काम किया जाएगा। इस पर निगम करीब 21.27 करोड़ रुपए खर्च करेगा। 6344.27 मीटर दीवार के संरक्षण काम में चूना-सुरखी से दीवार का प्लास्टर किया जाएगा। कंगूर मरम्मत और मेहराब आदि का काम होगा। दरअसल यूनेस्को की विश्व विरासत सूची में जयपुर के शामिल होने के पीछे परकोटे के हैरिटेज की अहम भूमिका है। हालांकि परकोटे की दीवार जगह-जगह से जर्जर-शीर्ण हो चुकी है। यूनेस्को की गाइडलाइन के बाद हैरिटेज

निगम प्रशासन को परकोटे के संरक्षण की राह आई है। परकोटे की दीवार की मरम्मत के लिए टेंडर कर बर्कऑर्ड जारी कर दिए हैं। हालांकि निगम प्रशासन को इसके दो बार टेंडर करने पड़े। अफसरों की मानें तो परकोटे के संरक्षण का काम 2021 में टेंडर कर चुका है, ऐसे में काम लंबा खींच सकता है। शिलान्यास समारोह में जलदाय मंत्री महेश जोशी ने कहा कि परकोटा का संरक्षण होने पर जयपुर संरक्षण होगा। महापौर मुनेश गुर्जर ने कहा कि परकोटा हमारी विश्व धरोहर है, इस का संरक्षण करना हम सबकी जिम्मेदारी है। हैरिटेज क्षेत्र में विकास कार्यों की कोई भी नहीं आने दी जाएगी। आयुक्त विश्राम मीना ने कहा कि जयपुर शहर को विश्व हैरिटेज का दर्जा मिलना गौरव की बात है, इसको संरक्षित करना हमारी जिम्मेदारी है।

जिला कलेक्टर ने ग्राम पंचायत जूनाखेड़ा में जनसुनवाई की

झालावाड़, (निस)। आमजन से संबंधित समस्याओं के निस्तारण हेतु प्रत्येक माह के प्रथम गुरुवार को आयोजित ग्राम पंचायत स्तरीय जनसुनवाई कार्यक्रम में वीडियो कॉन्फ्रेंसिंग के माध्यम से राज्य की मुख्य सचिव उषा शर्मा ने कहा कि आमजन इन जनसुनवाई शिबिरों का लाभ उठाते हुए अपने परिवादों का निस्तारण करवाएं। उन्होंने जिला कलेक्टर डॉ. भारती दीक्षित से जनसुनवाई के दौरान प्राप्त प्रकरणों एवं निस्तारित परिवादों के बारे में जानकारी ली।

पंचायत समिति झालरापाटन की ग्राम पंचायत जूनाखेड़ा में जिला कलेक्टर डॉ. भारती दीक्षित की अध्यक्षता में जनसुनवाई कार्यक्रम आयोजित किया गया। जनसुनवाई में विभिन्न विभागों से संबंधित 15 प्रकरण प्राप्त हुए। इनमें से 3 प्रकरणों का मौके पर ही निस्तारण करते हुए परिवादियों को राहत प्रदान की गई तथा शेष प्रकरणों में शीघ्र ही पालना रिपोर्ट प्रस्तुत करने के निर्देश दिए गए।

जिला कलेक्टर ने प्रत्येक परिवारी की समस्या को बड़ी गंभीरता के साथ सुना और मौके पर उपस्थित संबंधित विभाग के अधिकारी को बुलाकर परिवारी की समस्या का समाधान करने



आमजन से संबंधित समस्याओं के निस्तारण हेतु प्रत्येक माह के प्रथम गुरुवार को ग्राम पंचायत स्तरीय जनसुनवाई कार्यक्रम का आयोजन हुआ।

के निर्देश दिए। जनसुनवाई में 3 प्रकरण राजस्व विभाग, 3 पंचायतीराज विभाग, 4 रेलवे, एवं सहकारिता, सार्वजनिक निर्माण, बैंक, खाद्य सुरक्षा, वन विभाग से संबंधित एक-एक प्रकरण प्राप्त हुए। जनसुनवाई में ग्राम झीतापुरा के रास्ते में पानी भरने की समस्या के समाधान हेतु नायब तहसीलदार एवं रेलवे अधिकारी

को मौके पर जाकर रास्ते की समस्या का उचित समाधान करने के निर्देश दिए गए। जनसुनवाई के दौरान उपखण्ड अधिकारी असनावर श्याम सुन्दर चेतौवाल, विकास अधिकारी झालरापाटन भीमसिंह इन्द्रा, तहसीलदार गजेन्द्र शर्मा, नायब तहसीलदार भैरूलाल मीणा, सरपंच

इन्द्रा बाई भोल, सामाजिक न्याय एवं अधिकारी विभाग के सहायक निदेशक गौरी शंकर मीना, सांख्यिकी विभाग के सहायक निदेशक हीरालाल जाटव, डीओआईटी के उप निदेशक बाबूलाल कांबरिया, सीबीईईओ प्रकाश चन्द सोनी सहित ब्लॉक स्तरीय अधिकारी उपस्थित रहे।

रक्तदान कर रक्तदान महादान का संदेश दिया

बूंदी (निस)। संकल्प सेवा संस्थान के आफताब भट्टी ने कोटा से बूंदी ब्लड बैंक आकर रक्तदान कर एक प्रसूता का जीवन बचाया। संकल्प सेवा संस्थान की अध्यक्ष महिमा शर्मा ने बताया कि बूंदी ब्लड बैंक हाल में ए पांजिटिव की कमी से गंभीर रूप से जुड़ा रहा है।

हाल में ब्लड बैंक में ए पांजिटिव ब्लड ग्रुप का बफ़र स्टॉक भी अंतिम सीमा ले रहा है। इसी दौरान आज जब बूंदी सामान्य चिकित्सा के महिला वार्ड में एक प्रसूता महिला हेतु एक यूनिट ए पांजिटिव ब्लड ग्रुप की आवश्यकता थी एवं बूंदी ब्लड बैंक में ए पांजिटिव ब्लड की कमी के कारण ब्लड उपलब्ध नहीं हो पा रहा था इस पर संकल्प सेवा संस्थान के स्वयंसेवक आफताब भट्टी को फोन पर आग्रह किया गया। जिस पर आफताब भट्टी ने सभी कार्य छोड़कर मानवता को प्राथमिकता देते हुए कोटा से बूंदी आकर रक्तदान किया।

संकल्प सेवा संस्थान के सदस्य अभिषेक दाधच ने बताया कि संस्था वर्षों से स्वीच्छिक रक्तदान जागरूकता अभियान चला रही है। लोगों को आगे आकर स्वीच्छिक रक्तदान जरूर करना चाहिए। इस दौरान भाजपा जिला प्रवक्ता निर्मल मालव, संस्था सदस्य नितिन जैन, ब्लड बैंक स्टॉफ स्टॉफ अरविन्द गौतम, दिव्या शर्मा आदि मौजूद रहे।

दुधालिया में चातुर्मास के लिए मंगल प्रवेश



डग के समीप मध्यप्रदेश सीमा पर स्थित दुधालिया नगर में पू सा कमल प्रभा श्रीजी मसा आदि ठाणा का भव्य चातुर्मासिक मंगल प्रवेश हुआ।

डग (निस)। डग के समीप मध्यप्रदेश सीमा पर स्थित दुधालिया नगर में आज पू सा कमल प्रभा श्रीजी मसा आदि ठाणा का भव्य चातुर्मासिक मंगल प्रवेश हुआ।

प्रवेश समेया राजीव गांधी भवन दुधालिया से प्रारंभ हो कर नगर के विभिन्न मार्गों से होते हुए जैन भवन पहुंचा। नगर में पूज्य को जगह-जगह अक्षत की गवली कर बधायी गया। पूरे

हर्षोल्लास से नाचते गाते हुए पूज्य श्री का प्रवेश हुआ। सामेया नगर भ्रमण के बाद जैन भवन पहुंचा जहां पर युवा मंडल, बालिका मंडल, महिला मंडल ने अपने उद्गार प्रकट किए। प्रमोद बाबान ने बताया की आज से 20 वर्ष पूर्व दुधालिया नगर का प्रथम ऐतिहासिक चातुर्मास संघ हुआ था, उन्ही सांख्यिक्या का पुनः हमारे संघ को चातुर्मास मिला यह बड़े सोभाय की

बात है। आज के कार्यक्रम के संपूर्ण लाभार्थी गौतमचंद बाफना दुधालिया वाला मंदसौर रहे। साथ ही आज के इस अवसर पर सिद्धचक्र महापूजन का आयोजन भी किया गया। कार्यक्रम के अंत में पूज्य साखी के द्वारा प्रवचन हुए जिसमें उन्होंने बताया की चातुर्मास धर्म आराधना एवं तपस्या का सुनहरा अवसर है। अंत में मंगलाचरण के साथ कार्यक्रम का समापन हुआ।

सार-समाचार

स्वरोजगार में औजारों का उपयोग करने वाले को 5 हजार की सहायता

झालावाड़, (निस)। राजस्थान अनुसूचित जाति जनजाति वित्त एवं विकास सहकारी निगम लिमिटेड जयपुर की ओर से परियोजना प्रबन्धक अनुसूचित जाति जनजाति वित्त एवं विकास सहकारी निगम लिमिटेड झालावाड़ में प्रधानमंत्री मुद्रा योजना में वर्ष 2021-22 में बैंक द्वारा ऋण प्राप्त करने वाले अनुसूचित जाति/वाल्मिकी समुदाय के बीपीएल या समकक्ष वार्षिक आय (शहरी) में 60 हजार 120 एवं ग्रामीण क्षेत्र में 54 हजार 300 रुपये निर्धारित) वाले ऐसे ऋणी जो अपने स्वरोजगार में औजारों का उपयोग करते हैं। ऐसे ऋण प्राप्त व्यक्ति औजार (टूल किट) के लिए 5 हजार रुपये की सहायता राशि प्राप्त करने के पात्र हैं। योजना का लाभ प्राप्त करने हेतु आशार्थी बैंक द्वारा स्वीकृत मुद्रा ऋण का स्वीकृती पत्र, औजार खरीदने का मूल बिल एवं औजारों के साथ खुद का फोटो एवं आवश्यक दस्तावेज (आय, जाति प्रमाण पत्र, जनआधार कार्ड, आधारकार्ड, स्वयं की बैंक खाते की छायाप्रति इत्यादि) जिला निगम कार्यालय में प्रस्तुत कर योजना का सीधे लाभ प्राप्त कर सकते हैं। अन्य जानकारी के लिए जिला निगम कार्यालय अनुसूचित जाति जनजाति वित्त एवं विकास सहकारी निगम लिमिटेड मिनी सचिवालय करारा नं. 432 झालावाड़ में सम्पर्क कर सकते हैं।

हैल्दी लीवर अभियान की जानकारी दी

बूंदी (निस)। जिले में गुरुवार को सभी चिकित्सा केन्द्रों पर मातृ एवं शिशु स्वास्थ्य एवं पोषण दिवस (एमसीएचएन) मनाया गया। साथ ही हैल्दी लीवर अभियान के अंतर्गत जानकारी एवम आवश्यक जांचे भी की गईं। खण्ड स्तर पर जनचेतना रैली निकालकर आमजन को हेपेटाइटिस एवम हैल्दी लीवर के बारे में जानकारी भी दी गई। इसके लिए सभी बीसीएमओ का आवश्यक दिशा निर्देश पूर्व में ही जारी किए गए। मुख्य चिकित्सा एवं स्वास्थ्य अधिकारी डॉ महेंद्र कुमार त्रिपाठी ने बताया कि गुरुवार को स्वास्थ्य केन्द्रों पर एमसीएचएन दिवस मनाया गया। इस दौरान गर्भवती महिलाओं की एमएस जांचे की गईं और गर्भवती महिलाओं व शिशुओं का टीकाकरण किया गया। साथ ही एनएमिया जांच के लिए रक्त पट्टिकाएं ली गईं और पोषण संबंधित सलाह भी दी गई। डॉ त्रिपाठी ने बताया कि एमसीएचएन दिवस पर निःशुल्क एमएस जांचें और टीकाकरण किया जाता है। इसके लिए मॉनिटरिंग भी ओडीके के माध्यम से की जाती है।

शैलेन्द्र यादव राष्ट्रीय समन्वयक और गुजरात कांग्रेस के ओबीसी विभाग के प्रभारी बने

झालावाड़, (निस)। अखिल भारतीय कांग्रेस कमेटी ओबीसी प्रकोष्ठ के चैयरमैन केप्टन अजय सिंह यादव ने गुरुवार को दिल्ली में राजस्थान प्रदेश कांग्रेस कमेटी के सदस्य शैलेन्द्र यादव को अखिल भारतीय कांग्रेस कमेटी द्वारा ओबीसी प्रकोष्ठ के राष्ट्रीय समन्वयक व गुजरात कांग्रेस प्रभारी बनाया गया अखिल भारतीय कांग्रेस कमेटी ओबीसी प्रकोष्ठ का समन्वयक तरह गुजरात प्रदेश कांग्रेस प्रभारी बनने पर राजस्थान राजस्थान प्रदेश कांग्रेस कमेटी सदस्य शैलेन्द्र यादव ने कांग्रेस की राष्ट्रीय अध्यक्ष सोनिया गांधी राहुल गांधी प्रियंका गांधी, ओबीसी प्रकोष्ठ के राष्ट्रीय समन्वयक अजय सिंह यादव तथा राजस्थान प्रदेश कांग्रेस कमेटी पूर्व अध्यक्ष सचिन पायलट का आभार जताते हुए यादव ने कहा कि पार्टी द्वारा दी गयी जिम्मेदारी का पूर्ण निष्ठा व ईमानदारी से निर्वहन करूंगा शैलेन्द्र यादव के समन्वयक व गुजरात प्रभारी बनने जाने से झालावाड़ जिले में यादव के समर्थकों में खुशी का माहौल है।

जनसुनवाई आयोजित

बूंदी (निस)। राज्य सरकार द्वारा आमजन की समस्याओं के तत्परित समाधान के लिये शुरू की गई त्रिस्तरीय जनसुनवाई व्यवस्था के तहत गुरुवार को रामगंज बालाजी ग्राम पंचायत परिसर में जनसुनवाई आयोजित की गई। रामगंज बालाजी सरपंच रामलाल सैनी ने बताया कि जनसुनवाई के दौरान ग्रामीणों ने ग्राम पंचायत में आकर विभिन्न समस्याएं रखी जिनका मौके पर ही संबंधित विभागों से निस्तारण करवाया गया। जनसुनवाई के दौरान मनरेगा, पेयजल, जांच कार्ड, पेंशन, जन्म मृत्यु आदि की समस्याएं सुनी गईं। जनसुनवाई के दौरान ग्राम विकास अधिकारी फुंदीलाल सैनी, पटवारी लक्ष्मणलाल, कनिष्ठ लिपिक भारती शर्मा, वरुण टेलर आदि मौजूद रहे।

मृतक आश्रितों को सहायता के लिए पत्र लिखा

बूंदी (निस)। जिला प्रमुख चन्द्रावती केकर ने आकाशीय बिजली गिरने से हुई जनहानि की सहायता राशि स्वीकृत करवाने के लिए जिला कलेक्टर को पत्र लिखा है। जिला प्रमुख ने बताया कि 6 जुलाई को जिले की नैनवां पंचायत समिति क्षेत्र के ग्राम अरियाली में किसान रमेश मीणा तथा ग्राम सुबाडिया में भैरूप्रकाश प्रजापत की खेत पर कार्य करते समय आकाशीय बिजली गिरने से मृत्यु हो गई थी। उन्होंने मृतकों के परिवारजनों को नियमानुसार सहायता राशि स्वीकृत करवाने की कार्यवाही की जावे।

राष्ट्रीय शिक्षता मेला 11 जुलाई को

बूंदी (निस)। राजकीय औद्योगिक प्रशिक्षण संस्थान में 11 जुलाई को सुबह 11 बजे प्रधानमंत्री राष्ट्रीय शिक्षता मेला आयोजित होगा। औद्योगिक प्रशिक्षण संस्थान के प्राचार्य ने बताया कि मेले में बूंदी जिले के विभिन्न प्रतिष्ठानों के प्रतिनिधियों द्वारा ऑन-द-स्पॉट इंटरव्यू और मूल्यांकन कर अप्रेंटिसशिप प्रशिक्षण का ऑफर दिया जाएगा। इसमें 5वीं से 12वीं पास, स्कूल ट्रेनिंग सर्टिफिकेट होल्डर्स और आई.टी.आई. डिप्लोमा धारक भाग ले सकेंगे।

बाइक फिसलने से युवक घायल

रामगंजमंडी (निस)। खैराबाद के समीप बाइक फिसलने से युवक मेहरबान सिंह निवासी लखुडी गंभीर घायल हो गया।वहां से गुजर रहे लोडिंग ऑटो चालक मोहम्मद आरिफ सूजन और दीपक ने उसे देखा तो ऑटो में उसे गंभीर अवस्था में खैराबाद प्राथमिक स्वास्थ्य केंद्र लेकर आए जहां उसकी हालत गंभीर होने के कारण रामगंजमंडी अस्पताल रेफर किया।

जिला कलेक्टर ने आमजन की समस्याएं सुनी

बूंदी (निस)। राज्य सरकार द्वारा समस्याओं के त्वरित समाधान कर आमजन को राहत पहुंचाने की मंशा से शुरू हुई त्रिस्तरीय जनसुनवाई व्यवस्था का मकसद उस समय साकार हो गया, जब जन सुनवाई में रोते हुए पहुंचा सीताराम राज्य सरकार और जिला प्रशासन को दुआएं देता हुआ अपने घर को लौट गया। ग्राम स्तर पर ग्रामीणों की समस्याओं के समाधान के लिए राज्य सरकार ने जो व्यवस्था कायम की है, उससे आने वाले समय में ग्रामीणों को अपनी समस्याएं लेकर इधर, उधर भटकने से मुक्ति मिल जाएगी।

सीताराम को पास बिठाया, समस्या जानी और योजनाओं का लाभ दिलाया मेण्डी पंचायत में जिला कलेक्टर डॉ. रविन्द्र गोस्वामी जब आमजन की समस्याएं सुन रहे थे, इसी बीच मेण्डी निवासी सीताराम भी अपनी परिवेदना लेकर पहुंचा। समस्या बताते हुए सीताराम की रूलाई फूट पडी, तो जिला कलेक्टर ने संवेदशीलता दिखाते हुए उसे

अपने पास बिठाया और उसकी समस्याओं के बारे में पूछा। सीताराम की समस्या सुन जिला कलेक्टर ने उसे भरोसा दिलाया कि सरकार ने यह व्यवस्था उसके जैसे लोगों की समस्याओं का घर बैठे समाधान करने के लिए ही शुरू की है। जिला कलेक्टर ने जनसुनवाई में मौजूद अधिकारियों को सीताराम की समस्या का मौके पर समाधान कर राहत देने के निर्देश दिए।

जन सुनवाई के दौरान ही जिला कलेक्टर ने सीताराम को उसके पिता का मृत्यु प्रमाण पत्र जारी उसे सौंप दिया। उपखण्ड अधिकारी हिण्डोली अमित चौधरी ने सीताराम को चिरंजीवी योजना में ऑन लाईन आवेदन कराया। सीताराम को आवास का पट्टा देने की प्रक्रिया भी मौके पर ही शुरू कर दी गई। इस दौरान सीताराम के पक्के आवास का आवेदन प्राप्त कर भारत सरकार द्वारा आवेदन प्राप्त करने की प्रक्रिया शुरू करने पर उसे प्राथमिकता से आवास स्वीकृत कराने का भरोसा दिलाया।



बूंदी शहर के खोजागेट रोड स्थित गणपति सेवा आश्रम में गुरुवार को इनरकूल क्लब द्वारा सेवा कार्य के तहत 100 जरूरतमंद लोगों को अध्यक्ष सुलोचना शर्मा व सरबजीत कौर की ओर से भोजन कराया गया। प्रोजेक्ट डायरेक्टर सुमित्रा ओझा की ओर से जरूरतमंद लोगों को भोजन कराने के लिए एक बोरी गेहूं भी आश्रम में भेंट की गई। अध्यक्ष शर्मा ने बताया कि क्लब द्वारा सेवा का यह कार्य निरंतर जारी रहेगा। इस मौके पर सचिव सुनीता सोमानी, रजनी नुवाल, श्वेता भंडारी, डॉ अंकिता अग्रवाल आदि क्लब सदस्य मौजूद रहे।

कापरेन के 5 वर्षीय अतुल की केशलेस हार्ट सर्जरी हुई

बूंदी (निस)। जन्मजात बीमारियों से ग्रसित बच्चों के लिए राष्ट्रीय बाल स्वास्थ्य कार्यक्रम वरदान साबित हुआ। इस स्वास्थ्य कल्याणकारी कार्यक्रम में चिरंजीवी स्वास्थ्य बीमा योजना के तहत कापरेन के 5 वर्षीय अतुल की केशलेस हार्ट सर्जरी हुई।

राष्ट्रीय बाल स्वास्थ्य कार्यक्रम के तहत कापरेन के 5 वर्षीय अतुल, जो कि जन्मजात दिल में छेद की बीमारी से ग्रसित था, का निःशुल्क ऑपरेशन चिरंजीवी स्वास्थ्य बीमा योजना के तहत कोटा हार्ट हॉस्पिटल कोटा में किया गया। अतुल के पिता मजदूरी का कार्य करते हैं परिवार ने अतुल की दिल की बिमारी को भाग्य का लेखा मानकर स्वीकार कर लिया था। अतुल के पिता ने अतुल को कोटा के निजी चिकित्सालय में 2017 में दिखाया तो उन्हें 4 से 5 लाख का खर्चा बताया गया। मुख्य चिकित्सा एवं स्वास्थ्य अधिकारी डॉ महेंद्र कुमार त्रिपाठी के प्रयासों से अतुल का सफल ऑपरेशन कोटा के निजी अस्पताल में हुआ जिसमें अतुल के दिल में छेद था। अतुल का

चिरंजीवी स्वास्थ्य बीमा योजना से जीवनदान मिला

ऑपरेशन सफल रहा परिजनों ने ऑपरेशन एवं विभाग के सहयोग पर संतोष जाहिर करते हुए सभी को साधुवाद दिया। चिरंजीवी स्वास्थ्य बीमा योजना के माध्यम से अतुल को एक नया जीवन मिला है चिकित्सा एवं स्वास्थ्य विभाग बूंदी के सकारात्मक प्रयासों से अतुल को हृदय रोग से मुक्ति मिली। चिरंजीवी स्वास्थ्य बीमा योजना के तहत केशलेस उपचार होकर जन्मजात बीमारी से निजात पाकर अतुल स्वस्थ हो चुका है। अतुल को सीएमएचओ डॉ. त्रिपाठी, आरसीएचओ डॉ. पुष्पचन्द मीणा और अतिरिक्त नोडल अधिकारी डॉ प्रियंका भारद्वाज ने सुस्वास्थ्य की मंगलकामना दी। अतुल की हेल्थ स्कोरिंग डॉ. जे पी मीणा एवं डॉ. प्रीति नामा और ए एन एम मनजीत कौर ने ऑनलाइन केंद्र में किए गए हेल्थ सर्वे के दौरान की थी।

विद्यालयों का औचक निरीक्षण किया

डाबी (निस)। मुख्य ब्लॉक शिक्षा अधिकारी, तालेडा रामदेवली मीणा ने बरड़ क्षेत्र के विद्यालयों प्राथमिक विद्यालय बेवडिया, उच्च माध्यमिक विद्यालय गणेशपुरा, प्राथमिक विद्यालय कालबेलिया बस्ती, उच्च प्राथमिक विद्यालय बडफू का औचक निरीक्षण किया।

बडफू विद्यालय की शिकायत प्राप्त होने पर सीबीईओ तालेडा ने औचक निरीक्षण कर वस्तुस्थिति का जायजा लिया। निरीक्षण के दौरान शिकायत झूठी पायी गयी। एस.एम.सी. सदस्यों और ग्रामीणों ने विद्यालय के नियमित और सुचारु रूप से चलने की जानकारी दी। साथ ही विद्यालय से किसी भी प्रकार की शिकायत नहीं होने की बात कही।

सीबीईओ ने कक्षा में जाकर बच्चों के शैक्षिक स्तर को जांचा, विद्यालय परिसर की गंदगी पर सीबीईओ ने नाराजगी जतायी साथ ही नियमित रूप से साफ सफाई रखने के निर्देश दिए। विद्यालय के रिकॉर्ड, पोषाहार कार्यक्रम और हाउस होल्ड सर्वे का भी अवलोकन



मुख्य ब्लॉक शिक्षा अधिकारी रामदेवली मीणा ने बरड़ क्षेत्र के विद्यालयों प्राथमिक विद्यालयों में छात्र छात्राओं की शिक्षा की गुणवक्ता की जानकारी ली।

किया। वही अन्य विद्यालयों की व्यवस्थाएं संतोषप्रद पायी गयी। गणेशपुरा विद्यालय में सीबीईओ ने

पौधरोपण भी किया। इस दौरान सन्दर्भ व्यक्ति समर्थ सिंह, कार्यवाहक पीआईओ कमल किशोर टेलर,

व्याख्याता अभिनंदन त्रिवेदी, एसएमसी सदस्य लालचंद और अन्य ग्रामीण भी मौजूद रहे।

डाक विभाग ला रहा ग्रुप एक्सिडेंट गार्ड पॉलिसी

बूंदी (निस)। भारतीय डाक विभाग द्वारा कोविड महामारी काल के दौरान के माध्यम से आम जनता को घर घर जाकर सभी सेवाएँ उपलब्ध करवाई गयी थी, जिससे आम जनता को बहुत लाभ मिला था। उसी की निरंतरता में एक नयी योजना ग्रुप एक्सिडेंट गार्ड पॉलिसी पेश की जा रही है, यह पॉलिसी भारतीय डाक विभाग के बैंक इंडिया पोस्ट पेमेंट्स बैंक एवं टाटा ए.आई.जी. इंश्योरेंस द्वारा संगठित रूप से जारी की जा रही है।

टोंक मण्डल डाकघर अधीक्षक एच.एल.बैरवा की अध्यक्षता में 11 जुलाई को योजना का लाँगिन-डे मनाया जा रहा है। ग्रुप एक्सिडेंट गार्ड पॉलिसी के तहत आम जनता दुर्घटनावश मृत्यु कवर एवं दुर्घटनावश स्थायी रूप से विकलांगता, आंशिक विकलांगता, अंग-विच्छेद, पैरालिसिस होने पर 10 लाख रुपए का बीमा लाभ ले सकते हैं। इसके साथ ही दुर्भाग्यपूर्ण

11 जुलाई से ले सकेंगे लाभ, 299 रुपये की प्रीमियम, 10 लाख का बीमा मिलेगा

घटनाओं से होने वाली शारीरिक और आर्थिक बाधाओं के विरुद्ध 60000 रुपए तक का दुर्घटनावश चिकित्सा व्यय आईपीडी व 30 हजार रुपए तक का दुर्घटनावश चिकित्सा व्यय ओपीडी का लाभ ले सकते हैं। इसके लिए मात्र 299 रूपए वार्षिक प्रीमियम में सुरक्षा प्राप्त कर सकते हैं एवं 399 रूपए के वार्षिक प्रीमियम में उन्नत लाभ के साथ ही अधिकतम दो पात्र बच्चों के लिए शिक्षा लाभ, अस्पताल में भर्ती रहने के दौरान दैनिक नकद, परिवार के लिए परिवहन संबंधी लाभ, अंतिम संस्कार संबंधी लाभ भी लिये जा सकते हैं। एक्टिव एंड यूजर्स नियुक्त,

पात्रताएँ निर्धारित पॉलिसी के लिए एक्टिव एंड यूजर्स नियुक्त किए गए हैं, जो कि डाक विभाग के ही शाखा डाकपाल हैं। पॉलिसी लेने हेतु केवल आपका आई.पी.पी.बी. अथवा डाकघर वचत खाता होना चाहिए। खाता होने पर आप मात्र पाँच मिनट में पॉलिसी के लिए पंजीकरण करवा सकते हैं।

यदि खाता नहीं है तो इसके लिए आप आई.पी.पी.बी. खाता भी तुरंत खुलवा सकते हैं, जिसके लिए केवल आधार कार्ड व मोबाइल नं. की आवश्यकता है। इस तरह मात्र दस मिनट में ही आप पूरे साल के लिए दुर्घटना बीमा करवा ले सकते हैं। अतः आम जनता से निवेदन है कि उक्त पॉलिसी के लिए टोंक व बूंदी जिले में दिनांक 11 जुलाई को रखे गए मेले के दौरान अपने नजदीकी शाखा डाकघर/उपडाकघर/प्रधान डाकघर में अधिक जानकारी के लिए संपर्क करें व उक्त पॉलिसी के तहत अधिक से अधिक लाभ उठा सकेंगे।

सोयाबीन फसल में उन्नत तकनीकों को अपनाने के लिए प्रेरित किया

अंता (निस)। बारां क्षेत्र में खरीफ में सोयाबीन मुख्य फसल है लेकिन वीटत कुछ वर्षों से इसकी खेती घाटे का सौदा बनती जा रही है।

साथ ही खेती में सोयाबीन की पुरानी प्रजातियों का प्रयोग अधिक होने के कारण इनकी उत्पादकता काफी कम है। इसी उद्देश्य को ध्यान रखते हुए चम्बल फर्टिलाइजर्स एंड केमिकल्स लिमिटेड की कृषि विकास प्रयोगशाला, गढ़पान द्वारा सोयाबीन खेती की उन्नत तकनीकों पर कृषक संगोष्ठी का आयोजन अंता क्षेत्र के बेगना, बेगनी गांव में सात जुलाई, 2022 को आयोजन किया गया। इस कार्यक्रम में किसानों को सोयाबीन की उन्नत खेती के तरीकों से अवगत कराया गया। इस कार्यक्रम में गांव के लगभग 80-100 प्रगतिशील किसानों ने भाग लिया।

कृषि विकास प्रयोगशाला के कृषि विशेषज्ञ डॉ. जगमोहन सैनी ने किसानों को बताया की इन कार्यक्रमों में किसानों को सोयाबीन खेती के परम्परागत




चम्बल फर्टिलाइजर्स एंड केमिकल्स लिमिटेड की कृषि विकास प्रयोगशाला गढ़पान द्वारा सोयाबीन खेती की उन्नत तकनीकों पर कृषक संगोष्ठी का आयोजन हुआ।

तरीकों को छोड़ कर, खेती में उन्नत तकनीकों को अपनाने के लिए प्रेरित किया जा रहा है। डॉ. सैनी ने किसानों को बताया की क्षेत्र में सोयाबीन की खेती उन्नत तकनीकों जैसे नई विकसित

किस्में-जेएस-2034, 2029, 2098, फसल की बुवाई के समय फर्कूदनाशक, कीटनाशक और कवच से बीज उपचार, बुवाई के 24 घंटे के भीतर एडेमथालिन खरपतवारनाशी का

प्रयोग करें। फसल में मृदा परिक्षण आधारित उर्वरक उपयोग किया गया था। नत्रजन, फॉस्फोरस के साथ पोटाश और सल्फर उर्वरकों का प्रयोग बुवाई के समय किया जाना चाहिए।



पिछले (2018 गोल्ड कोस्ट) राष्ट्रमंडल खेलों में हमने सात स्वर्ण सहित 16 पदक सिर्फ निशानेबाजी में जीते थे। इस बार हमें इसकी कमी खलेगी लेकिन इन खेलों में हमारे 215 खिलाड़ी भाग ले रहे हैं और हमें उम्मीद है कि वे अपनी स्पर्धाओं में अच्छा करेंगे। - अनुराग ठाकुर

केंद्रीय खेल मंत्री, राष्ट्रमंडल खेलों को लेकर।



आज का खिलाड़ी



महेन्द्र सिंह धोनी

भारतीय क्रिकेट टीम के पूर्व कप्तान महेन्द्र सिंह धोनी ने गुरुवार को अपना 41वां जन्मदिन मनाया। भारतीय क्रिकेट कंट्रोल बोर्ड के सचिव जय शाह ने "केप्टन कूल" के जन्मदिन पर उन्हें बधाई देते हुए कहा, उस शख्स को जन्मदिन की बधाई, जिसकी खेल की समझ

क्या आप जानते हैं?... मेजबान ब्राजील ने 1950 के विश्वकप फुटबाल के आयोजन के लिए रियो-डी-जेनेरो में दुनिया का सबसे बड़ा स्टेडियम बनाया जिसमें दर्शक क्षमता 2,20,000 थी।

और चुनौतियों से निपटने के तरीके बेजोड़ हैं। आपके आत्मविश्वास और सामने से नेतृत्व करने के रवैये ने हमें विश्वास दिलाया कि टीम इंडिया कोई भी मैच जीत सकती है। आपके अच्छे स्वास्थ्य और खुशियों की कामना करता हूँ।

विम्बलडन फाइनल में पहुंची जब्बोर

लंदन, 7 जुलाई। टय्यूनीशिया की ओन्स जब्बोर गुरुवार को जर्मनी की टटजाना मारिया को हराकर विम्बलडन 2022 के फाइनल में पहुंचने वाली पहली खिलाड़ी बन गयीं। तीसरी सीड जब्बोर ने मारिया को सेंटर कोर्ट में हुए सेमीफाइनल मुकाबले में 6-2, 3-6, 6-1 से शिकस्त दी। जब्बोर ओपन एरा में टैंड स्लैम फाइनल में पहुंचने वाली पहली टय्यूनीशियाई, पहली अरब और पहली अफ्रीकी महिला बन गयी हैं। वह 2020 के फरवरी में शीर्ष 50 में पहुंचने के बाद से अपने देश और क्षेत्र के लिए रिकॉर्ड स्थापित कर रही हैं। अपने पिछले 24 मैचों में से 22 में जीत हासिल कर चुकीं जब्बोर अब विश्व का सबसे पुराना टैंड स्लैम खिताब जीतने से सिर्फ एक कदम दूर हैं।



नडाल, किर्गियोस सेमीफाइनल में

लंदन, 7 जुलाई। ऑस्ट्रेलिया के बैड ब्याय निक किर्गियोस ने चिली के क्रिस्टियन गारिन को बुधवार को एकतरफा अंदाज में लगातर सेटों में 6-4, 6-3, 7-6(5) से हराकर विम्बलडन टेनिस चैंपियनशिप के सेमीफाइनल में प्रवेश कर लिया। किर्गियोस 2005 के यूएस ओपन में लेटन हेविट के सेमीफाइनल में पहुंचने के बाद से किसी टैंड स्लैम के सेमीफाइनल में पहुंचने वाले पहले ऑस्ट्रेलियाई पुरुष खिलाड़ी बने हैं। किर्गियोस ने यह मुकाबला दो घंटे 13 मिनट में जीता। 27 वर्षीय किर्गियोस का सेमीफाइनल में दूसरी सीड स्पेन के राफेल नडाल से मुकाबला होगा जो अमेरिका के टेनर फ्रिट्ज़ को हराकर आ रहे हैं। नडाल ने बुधवार को हुए मुकाबले में फ्रिट्ज़ को 3-6, 7-5, 3-6, 7-5, 7-6(10-4) से मात दी। 22 बार के टैंड स्लैम विजेता नडाल दूसरे सेट में मेडिकल टाइमआउट के लिए कोर्ट से बाहर चले

चोट के कारण राफेल नडाल के सेमीफाइनल खेलने पर संशय

लंदन, 7 जुलाई। स्पेन के शीर्ष खिलाड़ी राफेल नडाल ने निक किर्गियोस के साथ होने वाले सेमीफाइनल से पहले कहा है कि पेट की चोट के कारण उनके खेलने पर संशय है। उल्लेखनीय है कि अमेरिका के टेनर फ्रिट्ज़ के खिलाफ खेले गये सेमीफाइनल में नडाल पेट की चोट के कारण लगभग मुकाबले से बाहर हो गये थे, लेकिन उन्होंने अंततः 3-6, 7-5, 3-6, 7-5, 7-6(10-4) से जीत दर्ज की। नडाल ने मैच के बाद संवाददाता सम्मेलन में कहा, "मैं आपको (सेमीफाइनल खेलने पर) स्पष्ट जवाब नहीं दे सकता क्योंकि अगर मैंने आपको स्पष्ट जवाब दिया और कल कुछ और होता है, तो मैं झूठा बन जाऊंगा। मैं ऑल इंग्लैंड क्लब में आगे खेलने का फैसला करने से पहले कुछ परीक्षणों से गुजरूंगा।" दो बार के विम्बलडन विजेता नडाल को चोट के कारण दूसरे सेट में मेडिकल टाइम-आउट भी लेना पड़ा था, लेकिन उन्होंने अंततः चार घंटे 21 मिनट तक चले मुकाबले में जीत हासिल की।

गाए थे। वह चार घंटे, 20 मिनट के क्वार्टर फाइनल मुकाबले में पेट की समस्या से जूझते हुए भी दिखाई दिए, लेकिन यह उन्हें जीतने से नहीं रोक

सेमीफाइनल में बार हुए सानिया, पाविक

लंदन, 7 जुलाई। भारतीय टेनिस दिग्गज सानिया मिर्जा और उनके क्रोएशियाई साथी मेट पाविक विम्बलडन मिश्रित युगल सेमीफाइनल में नील स्क्वैशकी और डेजेर्री क्रावजिक की ब्रिटिश-अमेरिकन जोड़ी से हारकर दुनिया के सबसे पुराने टैंड स्लैम से बाहर हो गये। स्क्वैशकी- क्रावजिक ने सानिया और पाविक को बुधवार को 6-4, 5-7, 4-6 से शिकस्त दी। सानिया पहली बार विम्बलडन के मिश्रित युगल सेमीफाइनल में पहुंची थीं। वह तीन बार (2011, 2013 और 2015) क्वार्टरफाइनल में बाहर हो चुकी हैं। छह बार की टैंड स्लैम चैंपियन सानिया ने 2009 ऑस्ट्रेलियन ओपन, 2012 फ्रेंच ओपन और 2014 यूएस ओपन सहित तीन मिश्रित युगल खिताब जीते हैं। उन्होंने महज 17 साल की उम्र में रूस की एलिसा क्लेबानोवा के साथ विम्बलडन का महिला युगल खिताब जीता था। वह ऐसा करके टैंड स्लैम जीतने वाली पहली भारतीय महिला बन गयीं थीं।

सानिया ने पत्र लिखकर विम्बलडन को कहा अलविदा

लंदन, 7 जुलाई। भारत की स्टार टेनिस खिलाड़ी सानिया मिर्जा ने अपने करियर के आखिरी विम्बलडन के मिश्रित युगल सेमीफाइनल में हारकर बाहर होने के बाद गुरुवार को विश्व के सबसे पुराने टैंड स्लैम आयोजन को अलविदा कहा। सानिया ने इंस्टाग्राम का रुख करते हुए कहा, "खेल आपसे बहुत कुछ ले लेता है... मानसिक तौर पर, शारीरिक तौर पर, भावनात्मक तौर पर.... जीतना और हारना... घंटों तक मेहनत करना और मुश्किल हारों के बाद रात भर जागना, लेकिन वह आपको बदले में इतना कुछ देता है जो काफी अन्य नौकरियों नहीं दे सकती।"

वारविकशर ने एजबस्टन टी-20 में नरत्नवाद से पिनटने के लिए कमर कसी

बर्मिंघम, 7 जुलाई। भारत और इंग्लैंड के बीच इस हफ्ते संपन्न पांचवें टेस्ट के दौरान दर्शकों पर नस्ली बर्बाब के आरोपों को देखते हुए वारविकशर एजबस्टन में दोनों टीम के बीच होने वाले दूसरे टी20 के दौरान 'अंडरकवर स्पॉटर्स' (दर्शकों के बीच घुले मिले कर्मचारी) तैनात करेंगे। काउंटी ने गुरुवार को यह घोषणा की। भारत के कई समर्थकों ने पांचवें टेस्ट के दौरान अन्य प्रशंसकों पर नस्ली दुर्व्यवहार का आरोप लगाया था। इंग्लैंड ने यह टेस्ट सात विकेट से जीतकर श्रृंखला 2-2 से बराबर की। क्लब ने बयान में कहा, "दुर्व्यवहार पर नजर रखने और तुरंत कार्रवाई के लिए इसकी जानकारी देने के इरादे से फुटबॉल की तरह अंडरकवर स्पॉटर्स को पूरे स्टेडियम में तैनात किया जाएगा।" नस्ली दुर्व्यवहार से निपटने के लिए वारविकशर ने कई कदमों की घोषणा की। वारविकशर का मुख्यालय एजबस्टन में है। अन्य कदमों में किसी भी तरह की घटना से निपटने के लिए अधिक संख्या में पुलिसकर्मियों की मौजूगी, एजबस्टन मोबाइल ऐप के जरिए नरत्नवाद को लेकर जागरूकता पैदा करना, एरिक होलीस स्टैंड में प्रत्येक सीट पर 'क्यूआर' कोड स्टिकर लगाना जिससे लोगों को ऐप के साथ जोड़ा जा सके, कर्मचारियों को जैकेट पर शून्य सहिष्णुता के संदेश और प्रशंसकों को एरिक होलीस स्टैंड में कलाई पर शून्य सहिष्णुता के बैड पहनकर आने के लिए प्रेरित करना शामिल है।

राष्ट्रमंडल खेलों में तेजस्विन का नाम खारिज किया

नयी दिल्ली, 7 जुलाई। उंची कूद के एथलीट तेजस्विन शंकर दिल्ली उच्च न्यायालय में मुकदमा जीतने के बावजूद आगामी राष्ट्रमंडल खेलों में हिस्सा नहीं ले पायेंगे क्योंकि बर्मिंघम आयोजकों ने अंतिम समय में उनके नाम की प्रविष्टि खारिज कर दी। राष्ट्रमंडल खेलों के आयोजकों ने भारतीय ओलंपिक संघ (आईओए) को सूचित किया कि अंतिम समय में खिलाड़ी के प्रतिस्थापन (एलएआर) को उसी स्पर्धा में भाग लेने की अनुमति दी जाती है जिस स्पर्धा से खिलाड़ी हटा हो। (इस मामले में चार गुणा 400 मीटर रिले में)। राष्ट्रमंडल खेलों के आयोजकों ने आईओए के अनुरोध पत्र के जवाब में कहा कि एलएआर को टीम चयन के आधार पर खिलाड़ी बदलने के लिये इस्तेमाल नहीं किया जा सकता। राष्ट्रमंडल खेलों के आयोजकों के पत्र के अनुसार, "सीजीएफ संबंधित अंतरराष्ट्रीय महासंघ और सीजीएफ मेडिकल आयोग (जब सीजीएफ इस उचित मानता है) से मंथन करके के बाद एक ही खेल, प्रतिस्पर्धा और स्पर्धा में किसी अन्य योग्य एथलीट को मंजूरी दे सकता है जब असाधारण परिस्थितियां उत्पन्न हुईं (जैसे चिकित्सीय परिस्थितियां, डोपिंग रोधी नियमों का उल्लंघन और अपील) जिससे खिलाड़ी बर्मिंघम 2022 में हिस्सा नहीं ले सकता हो।"

सिंधु, प्रणय मलेशिया मास्टर्स के क्वार्टरफाइनल में

कुआलालंपुर, 7 जुलाई। पूर्व विश्व चैंपियन और भारत की शीर्ष शटलर पीवी सिंधु ने गुरुवार को चीन की झंग यी मां को हराकर मलेशिया मास्टर्स के क्वार्टरफाइनल में प्रवेश कर लिया। सिंधु ने यी मां को 21-12, 21-10 से हारने के लिये सिर्फ 28 मिनट लिये। क्वार्टरफाइनल में सिंधु का मुकाबला चीनी ताइपे की दूसरी सीड खिलाड़ी ताइ जू यिंग से

होगा।आमने-सामने के मुकाबलों में सिंधु-यिंग का रिकॉर्ड 5-16 का है। सिंधु ने अपने चीनी प्रतिद्वंदी को 2019 के बाद से एक बार भी नहीं हराया है। पिछले हफ्ते हुए मलेशिया ओपन क्वार्टरफाइनल में भी यिंग ने सिंधु को मात दी थी। इसी बीच, थॉमस कप विजेता एचएस प्रणय ने चीनी ताइपे के वांग जू वेई को 21-19, 21-16 से हराकर सुपर 500

भारतीय महिला फुटबॉल टीम फैंरो आइलैंड से 2-4 से हारी

नयी दिल्ली, 7 जुलाई। भारत की अंडर-17 महिला फुटबॉल टीम को गुरुवार को नार्वे के स्टोमैन में फैंरो आइलैंड के खिलाफ पेनल्टी शूटआउट में 2-4 से हार का सामना करना पड़ा। दोनों टीमों नियमित समय में गोल नहीं कर सकीं जिससे मैच का फैसला पेनल्टी शूटआउट से हुआ। भारत ने शुरू में दो कॉर्नर हासिल किये लेकिन शैलजा का क्रास प्रतिद्वंदी टीम के डिफेंस ने रोक दिया। भारतीय टीम का यूरोप का यह दौरा आगामी अंडर-17 विश्व कप की तैयारियों का हिस्सा है जिसकी मेजबानी भारत करेगा। तीस मिनट से ज्यादा का समय हो चुका था और भारत को एक फ्री किक मिली जिस पर डिफेंडर नाकेटा ने शॉट लगाया लेकिन प्रतिद्वंदी टीम की गोलकीपर ने आसानी से इसे लपक लिया। कुछ मिनट बाद लिंडा कोम सटों ने जगह बनाने की कोशिश की लेकिन वह

अदालत ने आईपीएल में नीलामी को चुनौती देने वाली याचिका खारिज की

बेंगलुरु, 7 जुलाई। कर्नाटक उच्च न्यायालय ने इंडियन प्रीमियर लीग (आईपीएल) में खिलाड़ियों की नीलामी को चुनौती देने वाली एक याचिका खारिज कर दी है। जनहित याचिका में दावा किया गया था कि खिलाड़ियों की नीलामी अमानवीय है और मानवाधिकारों का उल्लंघन करती है।

मनप्रीत ने कहा, राष्ट्रमंडल खेलों में हर चुनौती से निपटने के लिए तैयार

नयी दिल्ली, 7 जुलाई। राष्ट्रमंडल खेलों के पुरुष हॉकी में ऑस्ट्रेलिया का दबदबा रहा है लेकिन भारतीय टीम के कप्तान मनप्रीत सिंह का मानना है कि हाल के दिनों में अच्छे प्रदर्शन के बाद टीम का मनोबल काफी बढ़ा है और इन खेलों में किसी भी वह चुनौती से निपटने के लिए तैयार है। मनप्रीत ने राष्ट्रमंडल खेलों की किट (पोशाक) अनावरण और खिलाड़ियों के विदाई समारोह के लिए आयोजित कार्यक्रम के इतर कहा कि टीम ने पिछले चार-पांच वर्षों में काफी कड़ी मेहनत की है और अब किसी भी परिस्थिति में खिलाड़ी खुद पर दबाव हावी नहीं होने देते। उन्होंने कहा, "कुछ साल पहले तक हमारी टीम आखिरी के कुछ मिनटों में गोल खा जाती थी

लेकिन अब ऐसा नहीं होता है। हम शीर्ष टीमों को आखिरी मिनटों तक टक्कर देते आ रहे हैं।" राष्ट्रमंडल खेलों में ऑस्ट्रेलिया के खिलाफ भारत के खराब रिकॉर्ड के बारे में पूछे जाने पर मनप्रीत ने कहा, "हमने काफी समय से उनके खिलाफ नहीं खेला है। उन्होंने भी लगभग एक साल

गावस्कर ने कहा, गेंद को जल्दी खेलने की कोशिश कर रहे हैं विराट कोहली

नयी दिल्ली, 7 जुलाई। महान क्रिकेटर सुनील गावस्कर को लगता है कि विराट कोहली की स्विंग से निपटने के लिये गेंद को जल्दी खेलने की रणनीति उलटी पड़ गयी और इंग्लैंड की परिस्थितियों में उनकी सलाह हमेशा यही रहेगी कि जितना हो सके, गेंद को उतना देर से खेलो। कोहली को अंतरराष्ट्रीय स्तर पर शतक जड़े हुए इंग्लैंड साल से ज्यादा हो गये हैं। उन्होंने इंग्लैंड के खिलाफ हाल में समाप्त हुए पांचवें टेस्ट में 11 और 20 रन बनाये जिसमें भारत को सात विकेट से हार का सामना करना पड़ा। गावस्कर ने 'स्पोर्ट्स टुडे' पर कहा, "इंग्लैंड में खेलने का तरीका है कि गेंद को जितना देर से हो, उतना देर से खेलो। इससे आप गेंद को अपना काम करने दोगे और फिर इसके बाद ही खेलोगे। मैंने 'हाईलाइट' में जो भी थोड़ा बहुत देखा है, उससे लग रहा था कि कोहली गेंद तक पहुंचने की कोशिश कर रहे थे और गेंद को जल्दी खेलने का प्रयास कर रहे थे।" उन्होंने साथ ही कहा कि कोहली को 2018 में इंग्लैंड में सफलता मिली थी क्योंकि वह गेंद को काफी देर से खेल रहे थे। गावस्कर ने कहा, "इसलिये वह 2018



की तरह 'खेलते नहीं दिख रहे जिसमें वह ऑफ स्टंप के पास काफी देर से खेलते हुए दिख रहे थे। उन्हें लगता है कि कोहली इस नयी रणनीति को शायद इसलिये आजमा रहे हैं क्योंकि हाल के वर्षों में उनकी फॉर्म में गिरावट आयी है और वह रन नहीं जुटा पा रहे। ऐसे समय में खिलाड़ी प्रत्येक गेंद को खेलने की कोशिश करता है और अकसर खतरे में पड़ जाता है। उन्होंने कहा, "यह उनका मुद्दा हो सकता है क्योंकि वह रन नहीं बना पा रहे हैं। जब आप फॉर्म में नहीं होते तो आप लगभग हर गेंद को खेलने की कोशिश करते हो और रन बनाने की कोशिश में हरा दे सकते हो। शायद वह इस

चीज पर ध्यान दे सकते हैं। हालांकि गावस्कर को लगता है कि कोहली का भाग्य भी साथ नहीं दे रहा। उन्होंने कहा, "लेकिन वह जो पहली गलती कर रहे हैं, वह उनकी अंतिम गलती साबित हो रही है। शायद इस समय भाग्य भी उनका साथ नहीं दे रहा। गावस्कर ने कहा, "मुझे लगता कि निश्चित रूप से आप थोड़ी योजना बनाते हो, मन में थोड़ी कल्पना करते हो कि अगले दिन गेंदबाज क्या करेगा। इसलिये आप क्रीज के बाहर रह सकते हो, लेकिन आप बल्लेबाजी में एक पूर्णनिष्ठा रणनीति के साथ जा रहे हो, जिसका मतलब है कि गेंदबाज को उसी लाइन एवं लेंथ में गेंदबाजी करनी होगी, जिसकी आप उम्मीद कर रहे हो। उन्होंने कहा, "लेकिन अगर वह उस लाइन एवं लेंथ में गेंदबाजी नहीं करता तो आप मुश्किल में हो। गावस्कर ने कहा, "क्रिकेट खेल हमेशा स्वाभाविक प्रतिक्रिया के बारे में है। आप गेंदबाज की ताकत को समझने के लिये अतिरिक्त तैयारी कर रहे हो लेकिन आखिर वह आप स्वाभाविक प्रतिक्रिया से खेलने वाला खेल है।"

भारत ने श्रीलंका को किया वलीन स्वीप

पल्लेकेल, 7 जुलाई। भारत ने कप्तान हरमनप्रीत कौर (75) और पूजा वस्त्रकर (56) की अर्धशतकीय पारियों की मदद से श्रीलंका को तीसरे एकदिवसीय मैच में 39 रन से हराकर श्रृंखला 3-0 से अपने नाम की। भारत ने टॉस हारने के बाद पहले बल्लेबाजी करते हुए श्रीलंका के सामने 50 ओवर में 256 रन का लक्ष्य रखा, जिसके जवाब में श्रीलंका सिर्फ 216 रन पर ऑल आउट हो गयी। भारत की ओर से सलामी

बल्लेबाज शेफाली वर्मा ने 49 रन, यस्त्रिका भाटिया ने 30 रन और पूजा वस्त्रकर ने 56 रन बनाये। कप्तान हरमनप्रीत कौर ने सर्वाधिक 75 रन की पारी खेली। 88 गेंदों की अपनी पारी में उन्होंने सात चौके और दो छक्के लगाये। श्रीलंका की ओर से कप्तान चमारी अटापट्टु, रश्मी डि सिल्वा और इनोका जवाब में श्रीलंका सिर्फ 216 रन पर ऑल आउट हो गयी। भारत की ओर से सलामी

कंचना को एक-एक विकेट हासिल हुआ। भारत के 255/9 का जवाब देने उतरी श्रीलंका की ओर से कप्तान अटापट्टु ने पारी की शुरुआत करते हुए 41 गेंदों पर आठ चौकों सहित 44 रन की पारी खेली। इसके अलावा हरिसिं पररा 39 रन और निलाक्षी डि सिल्वा ने 48 रन बनाये। इनके अलावा कोई भी बल्लेबाज महत्वपूर्ण योगदान नहीं दे सका और श्रीलंका 47.3 ओवर में 216 रन पर सिमट गयी।

वेस्टइंडीज टी-20 श्रृंखला से बाहर रह सकते हैं कोहली

मुंबई, 7 जुलाई। भारतीय क्रिकेट टीम के शीर्ष बल्लेबाज विराट कोहली को वेस्ट इंडीज दौरे की एकदिवसीय श्रृंखला के बाद टी20 श्रृंखला के दौरान भी आराम दिया जा सकता है। क्रिकबज ने गुरुवार को कहा कि कोहली ने चयनकर्ताओं, टीम प्रबंधन और भारतीय क्रिकेट कंट्रोल बोर्ड (बीसीसीआई) से अनुरोध किया है कि उन्हें वेस्ट इंडीज दौरे के लिये टीम में शामिल न किया जाए। क्रिकबज ने कहा कि कोहली के अलावा अन्य वरिष्ठ खिलाड़ी टीम मैच की टी20 श्रृंखला के लिये टीम में वापसी करेंगे। अश्विन टी20 विश्व कप 2021 में टीम का हिस्सा रहे थे लेकिन पिछले सात महीनों से उन्होंने एक भी अंतरराष्ट्रीय सीमित मुकाबला नहीं खेला है, हालांकि राहुल प्रविड़ के कोच बनने के बाद अश्विन को सूचित किया गया था कि टीम को उनके "अनुभव और कौशल" की जरूरत है।

श्रीलंका के 3 और खिलाड़ी कोरोना संक्रमित हुए

गाले, 7 जुलाई। ऑस्ट्रेलिया के खिलाफ दूसरे टेस्ट मैच से पहले मेजबान टीम श्रीलंका में तीन और खिलाड़ी कोरोना संक्रमित पाए गए हैं। दूसरा टेस्ट मैच आठ जुलाई से शुरू होने वाला है। श्रीलंका क्रिकेट बोर्ड ने गुरुवार को यह जानकारी दी। कोरोना संक्रमित होने के कारण ऑलराउंडर धनंजय डी सिल्वा, तेज गेंदबाज असिथा फर्नांडो और स्पिनर जेफरी वेंडरसे को दूसरे टेस्ट मैच से बाहर रखने का फैसला किया है। तीनों खिलाड़ियों में कोरोना के लक्षण पाए गए हैं। पहले टेस्ट मैच में ये तीनों खिलाड़ी टीम का हिस्सा थे। दूसरा टेस्ट मैच शुरू होने से पहले ही मेजबान टीम के लिए यह एक और झटका है। इससे पहले ही टीम स्पिनर प्रवीण जयविक्रम के बिना खेल रही है। इस सप्ताह में स्पिनर जयविक्रमा की रिपोर्ट भी पॉजिटिव आयी थी। इसके साथ ही मेजबान टीम में संक्रमित होने वाले खिलाड़ियों की संख्या पांच हो गयी है। इसके अलावा टीम में अन्य सभी टीम खिलाड़ियों की रिपोर्ट निगेटिव आयी है और मेजबान टीम ने स्पिनर लक्ष्म संदाकन को टीम में शामिल किया है। पहले टेस्ट 10 विकेट से हारने के बाद श्रीलंका वर्तमान में दो मैचों की श्रृंखला 1-0 से पीछे है।

लवली प्रोफेशनल यूनिवर्सिटी के रोहित दहिया ने एशिया चैंपियनशिप में जीता कांस्य

नयी दिल्ली, 7 जुलाई। बहरीन के मनामा में चल रही अंडर-20 जूनियर एशियाई कुश्ती चैंपियनशिप में लवली प्रोफेशनल यूनिवर्सिटी जालंधर के पहलवान रोहित दहिया ने 82 किलोग्राम ग्रीको रोमन कुश्ती में बेहतर प्रदर्शन करते हुये कांस्य पदक जीत लिया है। रोहित ने कांस्य पदक के अहम मुकाबले में जापान के रोम काकेनागा को 11-3 से तकनीकी श्रेष्ठता के आधार पर हराते हुये यह पदक अर्जित किया। खेल के क्षेत्र में लवली प्रोफेशनल यूनिवर्सिटी जालंधर भारत में अटाणी विश्वविद्यालय में से एक है। इस जीत पर समस्त विश्वविद्यालय व सम्बंधित कॉलेज ने अपने कोच विजय कुमार को बधाई दी और भविष्य में भी अच्छा खेल प्रदर्शन करने के लिए रोहित को शुभकामनायें दीं।

सर्जरी के बाद केएल राहुल ने उठाया बल्ला, सुनील शेट्टी का कमेंट वायरल

नई दिल्ली, 7 जुलाई। केएल राहुल को टीम इंडिया में कब वापसी होगी, इसका इंतजार सबको है। पहले इंडी और फिर सर्जरी के चलते राहुल टीम इंडिया से बाहर चल रहे हैं। केएल राहुल इंग्लैंड के खिलाफ इकलौता टेस्ट नहीं खेल पाए और इसके बाद टी20 और वनडे सीरीज का भी हिस्सा नहीं हैं। इतना ही नहीं वह इस महीने के अंत में वेस्टइंडीज के खिलाफ वनडे सीरीज का भी हिस्सा नहीं हैं। केएल राहुल ने फरवरी 2022 के बाद से कोई इंटरनेशनल

क्रिकेट नहीं खेला है। इसके बाद उन्होंने इंडियन प्रीमियर लीग 2022 में लखनऊ सुपर जायन्ट्स की कप्तानी की और सारे मैच भी खेले। इसके बाद राहुल ने दक्षिण अफ्रीका के खिलाफ पांच मैचों की टी20 इंटरनेशनल सीरीज के लिए टीम इंडिया की कप्तान सौंपी गई थी। इसके बाद उन्होंने इंडियन प्रीमियर लीग (आईपीएल) 2022 में लखनऊ सुपर जायन्ट्स की कप्तानी की और सारे मैच भी खेले। इसके बाद राहुल को दक्षिण अफ्रीका के खिलाफ पांच मैचों की टी20 इंटरनेशनल सीरीज के लिए टीम इंडिया में शामिल किया गया है।

वीजा समस्याओं के कारण बजरंग के अमेरिका के ट्रेनिंग दौरे में विलंब

नयी दिल्ली, 7 जुलाई। स्टार भारतीय पहलवान बजरंग पुनिया की राष्ट्रमंडल खेलों की तैयारी प्रभावित होगी क्योंकि उन्हें अभी तक अपना ब्रिटेन का वीजा नहीं मिला है। पिछले राष्ट्रमंडल खेलों में स्वर्ण पदक जीतने वाले इस 28 वर्षीय खिलाड़ी को राष्ट्रमंडल खेलों से पहले प्रशिक्षण और अमेरिका के मिशिगन विश्वविद्यालय जाना था लेकिन ब्रिटेन का वीजा मिलने में देरी के कारण उन्हें भारत में रुकने के लिए मजबूर होना पड़ा। राष्ट्रमंडल खेलों का आयोजन 28 जुलाई से बर्मिंघम में होगा।

राष्ट्रमंडल खेलों के विदाई समारोह में बजरंग ने संवाददाताओं से कहा, "मुझे पिछले महीने जाना था लेकिन वीजा से जुड़ी समस्या के कारण मुझे यहीं रुकना पड़ा। अगर आपने जो करने की योजना बनाई थी उसमें देरी होती है तो आपका प्रशिक्षण प्रभावित होना तय है।" तोक्यो ओलंपिक्स में भाग लेना वहले पलवान दीपक पुनिया को भी भारतीय खेल प्रधिधरण (साइ) ने मिशिगन में बजरंग के साथ प्रशिक्षण के लिए मंजूरी दे दी थी। वह भी गुरुवार को यहां समारोह में मौजूद थे।

भारत अगले वर्ष लद्दाख अथवा कश्मीर में जी-20 समिट आयोजित करेगा?

चीन और पाकिस्तान लद्दाख में जी-20 मीटिंग कराए जाने पर कड़ा ऐतराज जता रहे हैं

नई दिल्ली, 7 जुलाई। अगले साल जी-20 की मीटिंग के एक हिस्सा का आयोजन लद्दाख में भी हो सकता है। भारत जी-20 की बैठकों के लिए नर्सिफ जम्मू-कश्मीर बल्कि लद्दाख को भी संभावित वैश्विक के तौर पर देख रहा है। इसे भारत की तरफ से चीन को सख्त और दो टुक संदेश के तौर पर देखा जा सकता है। चीन ने जम्मू-कश्मीर में जी-20 मीटिंग कराए जाने को लेकर ऐतराज किया है। खास बात यह है कि अगस्त 2019 में जम्मू-कश्मीर के दो केंद्रशासित प्रदेशों-जम्मू-कश्मीर और लद्दाख के तौर पर बंटवारे के बाद यहाँ पहली बार कोई अन्तर्राष्ट्रीय शिखर सम्मेलन होगा।

भारत 2023 में होने वाले जी-20 शिखर सम्मेलन से पहले समूह की कई बैठकों की मेजबानी करेगा। इसके लिए कई वैश्विक पर विचार किया जा रहा है,

■ **भारत के इस कदम को, चीन को उसी की भाषा में जवाब देने का एक तरीका माना जा रहा है। दरअसल भारत का मानना है कि, चीन भी भारत के हितों की कभी परवाह नहीं करता इसलिए भारत को भी चीन की भावनाओं और हितों की परवाह करने की कोई जरूरत नहीं है।**

जिनमें जम्मू-कश्मीर भी शामिल है। चीन और पाकिस्तान ने लद्दाख में जी-20 समिट आयोजित करने के कदम का विरोध किया है। भारत ने अगले वर्ष जी-20 शिखर सम्मेलन का आयोजन जम्मू कश्मीर अथवा लद्दाख में किये जाने संबंधी रिपोर्ट पर चीन एवं पाकिस्तान की आपत्तियों को आज दरकिनार कर दिया।

विदेश मंत्रालय में प्रवक्ता अरिंदम बागची ने यहां नियमित ब्रीफिंग में इस

दलाई लामा को फोन किया और उनके जन्मदिन की बधाई दी।

इसे प्रधानमंत्री की तरफ से सामान्य शिष्टाचार का प्रदर्शन नहीं माना जाना चाहिए। पी.एन. ने पिछले वर्ष से ही दलाई लामा को बधाई देना शुरू किया है। एक तो तिब्बती आध्यात्मिक गुरु को फोन करने और ऊपर से इसकी सार्वजनिक घोषणा करने के पीछे मकसद चीन की दुखती रग को छेड़ना ही है। चीन दलाई लामा को अलगाववादी मानता है। इस कारण एल.ए.सी. पर तनाव के बाद से भारत सरकार दलाई लामा से सार्वजनिक संपर्क साधने से बचती रही है। लेकिन जब चीन ने पारस्परिक संवेदनाओं, एक-दूसरे के हितों और चिंताओं की परवाह नहीं की तो भारत उसे उसकी भाषा में जवाब देना लाजिमी समझ रहा है।

प्रदेश के आधे से ज्यादा जिलों में फिर करोना संक्रमण फैला

राज्य में गुरुवार को 20 जिलों में 154 नए संक्रमित मिले हैं

जयपुर, 7 जुलाई। प्रदेश में तीसरी लहर के बाद फिर करोना संक्रमण आधे से ज्यादा जिलों में फैल गया है। इसके चलते गुरुवार को राज्य के 20 जिलों में 154 नए संक्रमित मिले हैं। वहीं राज्य में एक मरीज की मौत भी हुई है। इस बीच प्रदेश में रिकवरी कम होने से एक्टिव केस बढ़कर साढ़े नौ सौ के करीब पहुंच गए हैं।

प्रदेश में गुरुवार को 154 नए संक्रमित सामने आए हैं। इससे पहले बुधवार को 164 रोगी पाए गए थे। इधर राजधानी में थोड़ी गिरावट के बाद 47 नए मरीज मिले हैं। इसके अलावा जोधपुर में 27, बीकानेर, 16, अजमेर 11, अलवर 9, भीलवाड़ा 7, सिराही 6, उदयपुर व नागौर में 5-5, दौसा 4, हनुमानगढ़ व टोंक में 3-3, राजसमंद, चूरु व बाड़मेर में 2-2 तथा भरतपुर, चित्तौड़गढ़, डूंगरपुर, गंगानगर और झालावाड़ में 1-1 नया संक्रमित मिला है। वहीं 13 जिलों बांसवाड़ा, बारां, बूंदी, धौलपुर, जैसलमेर, जालौर,

■ **सबसे ज्यादा 47 नए मरीज जयपुर में मिले हैं।**

■ **प्रदेश में पिछले चौबीस घंटों में करोना से एक मरीज की मौत हो गई है, जबकि एक्टिव केस बढ़कर 945 हो गए हैं।**

सुंशुनू, करौली, कोटा, पाली, प्रतापगढ़, सवाई माधोपुर और सीकर में कोई भी नया संक्रमित नहीं मिला है। प्रदेश में गुरुवार को भी रिकवरी में कमी आई है। इस दौरान राज्य में 120 मरीज ठीक हुए हैं।

इसके साथ ही एक्टिव केस बढ़कर 945 हो गए हैं। राजधानी जयपुर में सबसे ज्यादा 363 रोगियों का इलाज चल रहा है। वहीं जोधपुर में 142 जबकि बीकानेर में 104 एक्टिव केस

हाई कोर्ट ने रिट ...

(प्रथम पृष्ठ का शेष) कोऑर्डिनेटर' घोषित किया गया था और प्रदीप पाराशर ने 2011, 12, 15 और 19 में परीक्षा आयोजित करने का अनुभव हासिल कर लिया था। इस पर ए.बी.वी.पी. के वकील ने कहा कि, पिछले वर्षों में प्राइवेट पार्टी को जयपुर में कोऑर्डिनेटर घोषित किये जाने से गलत को सही कैसे साबित नहीं किया जा सकता है। जयपुर के अलावा सभी जिलों में ए.डी.एम. ही कोऑर्डिनेटर थे।

अदालत ने एस.ओ. जी. की जांच में संतुष्ट होते हुए कहा कि वह केवल आरोपी की तर्ज पर जांच को दिशा नहीं दे सकती है। उन्होंने कहा कि एस.ओ. जी. ने इस मामले में कई लोगों को गिरफ्तार किया है और आगे भी करेगी। अदालत ने पेपर लीक मामले में एस.ओ. जी. को स्वतः जांच जारी करने के आदेश दिये और कहा कि वह इस मामले में सारी जांच को दिशा देने के लिए आदेश नहीं देगी। अदालत ने कहा कि अगर इस मामले में कोई नया तथ्य सामने आता है, तो वह उसे जरूर सुनेगी। एस.ओ. जी. द्वारा प्रस्तुत दस्तावेजों को अदालत ने बंद लिफाफे में रिकॉर्ड पर लिया है और साथ ही डी.पी. जोरौली से पृष्ठताछ के दौरान दिये गये बयान को भी रिकॉर्ड पर ले लिया है। भर्ती-2011 लेवल-1 को भी खारिज करने से संबंधित कई अन्य मामलों को अदालत ने 25 तारीख को सुनने का फैसला किया है। ए.बी.वी.पी. के वकील आयुष मल ने कहा कि उनके द्वारा दायर याचिका से अदालत से प्रार्थना की गई थी की वह मामला सी.बी.आई. जांच के लिए दिया जाए और साथ ही रिट भर्ती 2021 लेवल-1 परीक्षा को भी रद्द कर दिया जाये, जिसमें सरकार कई नियुक्तियां कर चुकी है। उन्होंने कहा कि 25 तारीख के बाद वे अदालत के सी.बी.आई. को जांच नहीं सौंपने के फैसले के खिलाफ सुप्रीम कोर्ट में याचिका पेश करेंगे।

बोरिस जॉनसन ने इस्तीफा देने का...

(प्रथम पृष्ठ का शेष) के आम चुनाव में अपनी पार्टी को जबरदस्त बहुमत दिलाया था तथा जिसने अभी पिछले महीने ही कहा था कि उनका इरादा 2030 के दशक में भी इस पद पर अपनी सेवाएं देने का है, वह अन्त बड़ी बदनामी वाला अंत है।

अभी पिछले सप्ताह ही, जॉनसन मैड्रिड के नाटो सम्मेलन के समापन भाषण की तैयारी कर रहे थे। वे इस आठ दिन तक चले सम्मेलन के बाद, बड़े उत्साहपूर्वक पूर्ण प्रसन्न नजर आ रहे थे। उन्होंने उनके साथ यात्रा कर रहे पत्रकारों द्वारा उनकी धरतु अनबन के बारे में पूछे गये प्रश्नों की अनदेखी कर दी थी तथा कहा था कि इस समय उनका पूरा ध्यान रूस-यूक्रेन युद्ध में, यूक्रेन को सहयोग उपलब्ध करने की कोशिशों पर है।

वे स्वयं की छवि के फैसले को ऐसे

ताकतवैश्विक नेता के रूप में प्रस्तुत करना चाहते थे, जो दबंग लोगों का सामना करना तथा जरूरतमंद लोगों की मदद करना चाहता है।

कन्जर्वेटिव पार्टी का क्रोध पिछले सप्ताह उस समय बहुत बढ़ गया, जब प्रधानमंत्री ने एक सांसद, क्रिस पिंचर को फरवरी में सरकार में एक वरिष्ठ पद दे दिया, जबकि 2019 में उसके अनुचित व्यवहार के लेकर एक विधि शिकायत दर्ज की जा चुकी थी। पिंचर के बारे में तथा उसके व्यवहार के बारे में सब जानते हुये, उनका पद बदले जाने से प्रधानमंत्री की ईमानदारी तथा न्यायप्रियता के बारे में नये-नये सवाल उठने लगे। फरवरी 2020 में, जॉनसन ने सुनक को चांसलर ऑफ द एक्सचेंजर नियुक्त कर दिया था, जो कैबिनेट में उनका प्रथम पूर्ण पद था।

सुनक पूर्ण डिफेंस सैक्रेटरी पेनी मॉडेंट तथा फॉरेन सैक्रेटरी लीज टूस-दोनों की संयुक्त पसंद हैं। जहाँ पेनी मॉडेंट महामारी-काल में बहुत लोकप्रिय हो गये थे क्योंकि व्यवसायों तथा श्रमिकों की मदद के लिये 10 अरब पाउंड जैसी बहुत बड़ी रकम की व्यवस्था की थी, वहीं लीज टूस सत्तारूढ़ कंजर्वेटिव पार्टी के जमीनी नेताओं के पसंदीदा व्यक्ति हैं तथा वैबसाइट "कन्जर्वेटिव होम" द्वारा किये गये पार्टी सदस्यों के सर्वे में लगातार शीर्ष पर रहे हैं।

सुनक, जिनका निक-नेम "डिशा" ऋषि है, अपनी पत्नी के नॉर्म-डॉम-टैक्स स्टेट्स उनके स्वयं के अमेरिकन ग्रीन कार्ड को लेकर स्वयं को थोड़ा पीछे महसूस कर रहे थे। इसके अलावा, उनके बारे में यह आधमगारा भी की थी

कि वे ब्रिटेन के कॉस्ट ऑफ लिविंग संकट पर प्रतिक्रिया देने में बहुत समय लगाते हैं।

मदिरा-सेवन नहीं करने वाले सुनक पर कोविड लॉकडाउन का विरोध करने तथा डाउनिंग स्ट्रीट सभा में भाग लेने के कारण जुर्माना भी हुआ था।

ऋषि सुनक के दादा-दारी पंजाब से इंग्लैंड गये थे। उनकी पत्नी अक्षता मूर्ति इन्फोसिस के संस्थापक एन.आर. नारायणमूर्ति की पुत्री हैं तथा ऋषि एवं अक्षता दो पुत्रियों के माता-पिता हैं। ऋषि और अक्षता की मुलाकात विद्यार्थी जीवन कैलिफोर्निया में हुई थी।

ब्रिटिश प्रधानमंत्री पद की दौड़ में शामिल अन्य दावेदार हैं- पूर्व विदेश सचिव जैरमी हंट, रक्षा मंत्री बेन वालेस, पूर्व स्वास्थ्य मंत्री साजिद जावद तथा वित्त मंत्री नदीम जहावी।

ठाणे नगर निगम के 67 में से 66 पाषर्दों ने शिंदे गुट जाँइन किया

मुंबई, 7 जुलाई। उद्धव ठाकरे के हाथ से महाराष्ट्र की सत्ता गई, फिर सामने आई पार्टी बचाने की चुनौती। अब उनके लिए अपना गढ़ भी बचाना नामुमकिन हो गया है।

एकनाथ शिंदे के महाराष्ट्र की सत्ता संभालने के दो दिन के अंदर ही ठाणे भी उद्धव ठाकरे के हाथ से निकल गया है। महानगरपालिका के 66 पार्षद एकनाथ शिंदे के साथ खुलकर आ गए हैं। इन पार्षदों ने शिंदे से मुलाकात की और इसके बाद ऐलान किया कि वो शिवसेना के शिंदे खेमे का समर्थन कर रहे हैं। पार्षदों के साथ मुख्यमंत्री शिंदे की कई तस्वीरें भी सामने आई हैं।

ठाणे को एकनाथ शिंदे का गढ़ माना जाता है। यहीं से उन्होंने आनंददिधे के संपर्क में रहकर सियासत सीखी और पहली बार 1997 में शिवसेना के पार्षद बने।

अब शिवसेना के उद्धव ठाकरे खेमे का ठाणे पर से भी कब्जा छूट गया है। महानगरपालिका में 67 पार्षद हैं। अब 66 के शिंदे कैम्प में जाने के बाद सिर्फ एक पार्षद ही उद्धव खेमे में बचा है।

करौली में दुकानदार व खरीददार के बीच मारपीट: बाजार में भगदड़ मची

बाजार बंद हुए, स्कूलों में बच्चों की छुट्टी हुई

■ **शहर में चप्पे-चप्पे पर पुलिस बल तैनात।**

करौली, 7 जुलाई (निसं.)। एक समुदाय के युवकों और एक दुकानदार के बीच खरीदारी को लेकर हुई मारपीट से शहर के बाजारों में भगदड़ सी मच गई। मारपीट में दुकानदार पक्ष के दो जने घायल हो गए। जिनका सामान्य चिकित्सालय में उपचार चल रहा है लेकिन झगड़े और भगदड़ की सूचना पर पुलिस और प्रशासन के अधिकारियों ने तत्परता दिखाते हुए तुरंत मौके पर पहुंचकर दुकानें खुलवाईं शहर में चप्पे-चप्पे पर पुलिसकर्मी तैनात किए गए और पुलिस ने दिनभर पलंग मार्च किया।

मिली जानकारी के अनुसार गुरुवार को प्रातः 11:30 बजे के करीब शहर के भूडारा बाजार स्थित एक वर्ग की दुकान पर दूसरे समुदाय के तीन चार जने लोहे का फावड़ा आदि सामान खरीदने आए। उसी दौरान दोनों में किसी को लेकर कहासुनी हो गई और बात मारपीट तक पहुंच गई। एक समुदाय के लोगों और दुकानदार के बीच जमकर मारपीट हुई जिसमें दुकानदार भसीम

पुत्र रफीक और उसका पिता रफीक चोट लगने से लहलुहान हो गए। उधर दोनों पक्षों के बीच हुए झगड़े से बाजार में एक साथ भगदड़ सी मच गई और पूरे शहर की दुकानें बंद हो गईं। शहर के बाजार बंद की सूचना पर सरकारी और गैर सरकारी स्कूलों में भी बच्चों की छुट्टी कर दी। स्कूलों से बालकों को लाने के लिए अभिभावकों में हड़बड़ी मच गई।

इधर जिला कलैक्टर अंकित कुमार सिंह और जिला पुलिस अधीक्षक नारायण टोपस को घटना की सूचना मिलते ही दोनों ही अधिकारी तत्परता से पुलिस बल के साथ शहर के बाजारों में पहुंच गए और घटनास्थल पर पहुंचकर मामले की जानकारी ली। पूरे शहर में पैदल एवं वाहनों से घूम कर बाजारों को खोलने की दुकानदारों से अपील की गई। इसके अलावा

अफवाओं पर किसी प्रकार का ध्यान नहीं देने और शांति बनाए रखने के लिए कहा गया। कोतवाली थाना अधिकारी दिनेश चंद्र मीणा व कई थाना अधिकारी भारी पुलिस बलके के साथ शहर में पहुंच गए। पुलिस अधीक्षक के निदेशानुसार गठित जिला स्पेशल टीम ने 3 लोगों को हिरासत में लिया बाकी लोगों की पुलिस तलाश में जुटी है। इसके उपरांत जिला कलैक्टर और जिला पुलिस अधीक्षक अस्पताल पहुंचे जहां उन्होंने घायलों की कुशलक्षेम पूछते हुए प्रमुख चिकित्सा अधिकारी डॉ. पूरणमल वर्मा से बात की। उधर झगड़े में घायल रफीक पुत्र बशीर अहमद ने कोतवाली पर तीन चार जनों के विरुद्ध नामजद मुकदमा दर्ज कराया है।

ज्ञात रहे कि गत 2 अप्रैल को हुए सांप्रदायिक तनाव के बाद शहर में सांफ-पहल शुरू हुई मगर गुरुवार को दुकानदार और खरीददारों के बीच हुए छोट से झगड़े से शहर का माहौल एक साथ अफवाहों में बदल गया।

सांसद महुआ मोड़त्रा के खिलाफ दिल्ली पुलिस ने मामला दर्ज किया

जैसा कि विदित है कि, सांसद महुआ मोड़त्रा ने स्वयं को मां काली का भक्त बताते हुये कहा था कि, काली माता मांसाहारी हैं व मद्यपान भी करती हैं

नई दिल्ली, 7 जुलाई (वार्ता)। भारतीय जनता पार्टी (भाजपा) की दिल्ली इकाई ने तुषमूल कांग्रेस की सांसद महुआ मोड़त्रा के विरुद्ध देवी काली मां के बारे में टेलीविजन पर बर्चा के दौरान कथित रूप से आपत्तिजनक टिप्पणी करने को लेकर दिल्ली पुलिस में गुरुवार को शिकायत दर्ज कराई।

दिल्ली भाजपा के उपाध्यक्ष राजन तिवारी और प्रवक्ता हरीश खुराना ने नई दिल्ली जिला के पुलिस उपायुक्त के समक्ष तीन पृष्ठों के शिकायती पत्र के साथ फिल्म निर्माता लीना मणिमैकलाई के खिलाफ लोगों की धार्मिक भावनाएं भड़काने के इरादे से बयान देने, शब्दों और चित्रों के माध्यम से किसी धर्म, जाति, भाषाई या क्षेत्रीय समूह के खिलाफ दुर्भावनापूर्ण बात करने और लोगों की धार्मिक आस्थाओं का अपमान करने का आरोप लगाते हुए भारतीय दंड संहिता की धारा 295, 505 (2), 509, 153 (ख) और 120 ख के तहत संसद मार्ग थाने में मामला दर्ज कर, दोनों के खिलाफ कार्रवाई का आग्रह किया है।

■ **इसके अलावा दिल्ली पुलिस ने "काली" फिल्म की निर्माता लीना मणिमैकलाई के खिलाफ भी धार्मिक भावनाएं भड़काने का मामला दर्ज किया है।**

शिकायत में भाजपा के नेताओं ने दोनों के खिलाफ सूचना प्रौद्योगिकी अधिनियम धारा 66 और 67 के तहत ही लोगों की भावनाएं भड़काने के आरोप में कार्रवाई किए जाने की मांग की है। उन्होंने शिकायती पत्र के साथ देवी काली पर लीना मणिमैकलाई द्वारा निर्मित वृत्त चित्र के प्रचार सामग्री (पोस्टर) का उस पृष्ठ की छायाचित्र भी पुलिस को दी है जिसमें काली मां का आपत्तिजनक चित्र भी शामिल है।

भाजपा नेताओं ने कहा है कि लीना नामक महिला की काली मां के इस तरह के चित्रण पर व्यापक निंदा हो रही है। शिकायती पत्र में यह भी कहा गया है कि आजकल बहुत से उग्रधर्म संगठनों

को भारत में साम्प्रदायिक सौहार्द में खलल डालने के लिए विदेशों से धन मिल रहा है। दिल्ली भाजपा के लेटर हेड पर लिखी शिकायत में पुलिस से मांग की गयी है कि वह अपनी साइबर टीम के माध्यम से सोशल मीडिया पर इस पोस्टर के प्रसार में लगे लोगों की पहचान उजागर करें और सोशल मीडिया पर काली मां के उस पोस्टर के प्रसार को तत्काल रोका जाए। दिल्ली पुलिस ने एक बयान में कहा कि 'एक पोस्टर' को लेकर दिल्ली पुलिस को शिकायत मिली थी... इसमें प्रथम दृष्टया धारा 153ए/295ए का मामला देखते हुए पुलिस के विशेष प्रकोष्ठ ने एक मामला दर्ज किया है।

अमेरिका का ...

(प्रथम पृष्ठ का शेष) हैरिस का समर्थन करेंगे। और अगर चुनाव रोन डीसेन्टिस, जो रिपब्लिकन हैं तथा कमला हैरिस के बीच हो तो उस स्थिति में 39 प्रतिशत लोग हैरिस के तथा 37 प्रतिशत लोग डीसेन्टिस को वोट देंगे।